

II. SAMUEL

1	2	3	4	5	6	7	8	9	10	11	12	13	14	15	16	17	18	19
20	21	22	23	24														

ISI 1

O rue, m̀be ọnwu Sọl gasiri, m̀be Devid siri na ntiḅu Amalek lata, m̀be Devid nọwo-kwa-ra na Ziklag ubọchi abua;

² o rue, nubochi nke-atọ, na, le, otù nwoke siri n'omuma-ulo-ikwū puta, site n'ebe Sọl nọ, uwe-ya nile dọwara adọwa, ájá dikwasi n'isi-ya: o rue, m̀be ọ biakutere Devid, na ọ daruru ala, we kpọ isi ala.

³ Devid we si ya, Òle ebe i si bia? Ọ si ya, N'omuma-ulo-ikwū Israel ka m'wepugara onwem.

⁴ Devid we si ya, Gini bu ihe emere? biko, gosim. Ọ si, Na ndi Israel esiwo n'agha ́alaga, ọzọ kwa, ọtutu nime ndi Israel adawo nwua; ọzọ kwa, Sọl na Jonatan nwa-ya nwuru anwu.

⁵ Devid we si nwa-okorobia ahu nke nēgosi ya, Ì si aña mara na Sọl na Jonatan nwa-ya nwuru anwu?

⁶ Nwa-okorobia ahu nke nēgosi ya we si, Ọ dabataram inọ n'ugwu Gilboa, ma, le, Sọl nāḁabere n'ube-ya; ma, le, uḅo-ala na ndi-nwe inyinya sosiri ya ike.

⁷ o we gha anya n'azu, hum, we kpọm òkù. M'we si, Lem.

⁸ Ọ sim, Ònye ka i bu? M'we si ya, Onye Amalek ka m'bu.

⁹ Ọ sim, Biko, guzo n'akukum, me ka m'nwua, n'ihì na anya-ajù ejidewom: n'ihì na ndum nile dizu nimem.

¹⁰ M'we guzo n'akuku ya, me ka ọ nwua, n'ihì na amaram na ọ gaghi-adi ndu m̀be ọ dasiri: m'were okpu-eze nke di n'isi-ya, na ọla-aka nke di n'ogwe-aka-ya, we chitara ha onye-nwem n'ebe a.

¹¹ Devid we jide uwe-ya, dọwa ha; otú a ka ndikom nile ya na ha nọ me-kwa-ra.

¹² Ha we tie aka n'obi, kwa ákwá, bue ọnu rue anyasi, n'ihì Sọl, na n'ihì Jonatan nwa-ya, na n'ihì ndi Jehova, na n'ihì ulo Israel; n'ihì na ha dara site na mma-agha.

¹³ Devid we si nwa-okorobia nēgosi ya, Òle ebe i si bia? Ọ si Nwa ọbà, bú onye Amalek, ka m'bu.

¹⁴ Devid we si ya, Ì si aña ghara itu egwu iseti aka-gi ibibi onye Jehova etere manu?

¹⁵ Devid we kpọ otù nime umu-okorobia, si, Jerue nso, dakwasi ya. O we tiḅue ya, o we nwua.

¹⁶ Devid we si ya, Ọbara-gi dikwasi n'isi-gi; n'ihì na ọnu-gi azawo megide gi, si, Mu onwem emewo ka ọ nwua, bú onye Jehova etere manu.

¹⁷ Devid we were abù-ákwá nka bùara Sọl, bù-kwa-ra Jonatan nwa-ya:

- 18** Ọ we si ha zi umu Juda abù uta: le, edewo ya n'akwukwọ Jasha.
- 19** Israel, ebuwo nmá-gi n'elu ebe di elu gi! Ndi-dike esiwo aña da!
- 20** Unu egosila ya nime Gat, Unu ezisala ozi-ya n'èzí nile nke Ashkelon; Ka umu-ndinyom ndi Filistia we ghara inuri ọnu, Ka umu-ndinyom nke ndi anēbighi úgwù we ghara inuri ọnu-agma.
- 21** Unu ugwu Gilboa, Ka igirigi ma-ọbu miri-ozuzu ghara idikwasi unu, ma-ọbu ubi nke àjà-nbuli: N'ihì na ebe ahu ka asọrọ ọta ndi-dike oyi, Ọta Sọl dika agāsi na ọ bu onye anēteghi manu.
- 22** Ọbara ndi eburu ebu, abuba ndi-dike, Uta Jonatan esighi na ha la azu, Mma-agma Sọl esighi kwa lata n'efu.
- 23** Sọl na Jonatan bu ndi nāhurita onwe-ha n'anya, buru kwa ndi di utọ na ndu-ha, Ekewaghi kwa ha n'ọnwu-ha; Ha di garagara kari ugo, Ha di ike kari ọdum.
- 24** Umu-ndinyom Israel, kwaranu Sọl ákwá, Onye nēyibe unu uwe uhie, ya na ihe-utọ di iche iche, Onye nātukwasi ihe-ichọ-nma ọla-edo n'uwe-unu.
- 25** Ndi-dike esiwo aña da n'etiti agha ahu! Jonatan, n'elu ebe-gi di elu ka i buru onye eburu ebu.
- 26** Anọm na nkpà n'ihì gi, nwa-nnem Jonatan: I di utọ nke-uku n'ebe m'nọ: Ihu-n'anya-gi nke i hurum di ebube, Kari ihu-n'anya ndinyom.
- 27** Ndi-dike esiwo aña da! Ihe-agma esiwo aña la n'iyi!

ISI 2

- O** rue, ka nka gasiri, na Devid juru Jehova ese, si, M'gārigo n'otù nime obodo Juda? Jehova we si ya, Rigo. Devid we si, Òle ebe M'gārigo? Ọ si, Rue Hebron.
- 2** Devid we rigo n'ebe ahu, ya na ndinyom-ya abua kwa, bú Ahinoam nwayi Jezreel, na Abigail, bú nwunye Nebal onye Kamel.
- 3** Ndikom ndi ya na ha nọ ka Devid me-kwa-ra ka ha rigota, nwoke ọ bula na ulo-ya: ha we biri n'obodo nile nke Hebron.
- 4** Ndikom Juda we bia te Devid manu n'ebe ahu ibu eze ulo Juda. Ha we gosi Devid, si, Ndikom Jebesh-gilead bu ndi liri Sọl.
- 5** Devid we zigara ndikom Jebesh-gilead ndi-ozì, si, ha, Ndi agọziri agozi diri Jehova ka unu bu, na unu emeworo onye-nwe-unu, bú Sọl, ebere a, unu we íe-ya.
- 6** Ma ụbụ a Jehova mere unu ebere na ezi-okwu: ọzọ kwa, mu onwem gēmeghachiri unu ezi ihe a, n'ihì na unu emewo ihe a.
- 7** Ma ụbụ a ka aka-unu di ike, buru-kwa-nu ndi-dinkpà: n'ihì na onye-nwe-unu, bú Sọl, anwuwo; ọzọ kwa, mu ka ulo Juda teworo manu ibu eze-ha.
- 8** Ma Abnea nwa Nea, bú onye-isi usu-ndi-agma Sọl nwere, kuru Ish-boshet nwa Sọl, me ka ọ gabiga rue Mahanaim;
- 9** o we me ya eze Gilead, na nke ndi-Ashurait, na nke Jezreel, na nke Ephraim, na nke Benjamin, na nke Israel nile.
- 10** (Ish-boshet nwa Sọl ọbara ọgu arọ abua mbe ọ malitere ibu eze Israel, o we buru eze arọ abua.) Otù ọ di, ulo Juda soro Devid.
- 11** Ọnu-ọgugu ubochi Devid bu eze ulo Juda nime Hebron we di arọ asa na ọnwà isi.
- 12** Abnea nwa Nea, na ndi-orù Ish-boshet nwa Sọl, we si na Mahanaim puta rue Gibeon.
- 13** Joab nwa Zeruaia, na ndi-orù Devid, we pua, zute ha n'otù n'akuku ọdọ-miri Gibeon; ha we nọdu, ndi Devid n'otu akuku ọdọ-miri, na ndi Ish-boshet n'akuku nke-ọzọ nke ọdọ-miri.

- ¹⁴ Abnea we si Joab, Biko, ka umu-okorobia bilie, me ihe-ochi n'iru ayi. Joab we si, Ka ha bilie.
- ¹⁵ Ha we bilie gabiga n'onu-ogugu; madu iri na abua diri Benjamin, di-kwa-ra Ish-boshet nwa Söl, na madu iri na abua nime ndi-oru Devid.
- ¹⁶ Ha we jide, nwoke o bula o jide isi ibe-ya, we ma mma-agma-ya n'akuku ibe-ya; ha we dakö n'otu: ewe kpö aha ebe ahu Helkat-hazurim, nke di na Gibeon.
- ¹⁷ Agha we di ike nke-uku n'ubochi ahu, ewe tiue Abnea na ndikom Israel n'iru ndi-oru Devid.
- ¹⁸ Umu-ndikom Zeruaia atö nö kwa n'ebe ahu, bu Joab, na Abishai, na Asahel: ma ukwu Asahel di nfe n'iba osö dika otu nime mbada nke di n'ohia.
- ¹⁹ Asahel we chua Abnea n'azu; ma o sighi n'iso Abnea wezuga onwe-ya ije n'aka-nri ma-öbu n'aka-ekpe.
- ²⁰ Abnea we gha anya n'azu, si, Ö bu gi bu nka, Asahel? Ö si, Mu ka ö bu.
- ²¹ Abnea we si ya, Wezuga onwe-gi n'aka-nri-gi ma-öbu n'aka-ekpe-gi, jidere onwe-gi otu nime umu-okorobia, chiri n'onwe-gi ihe-ya i galuta. Ma Asahel ekweghi isi n'iso ya wezuga onwe-ya.
- ²² Abnea we si kwa Asahel özö, Si n'isom wezuga onwe-gi: n'hi gini ka m'getibu gi rue ala? m'gesi kwa ana weliere Joab nwa-nne-gi irum?
- ²³ Ma ö juru iwezuga onwe-ya: Abnea we were isi ube-ya tie ya n'okpuru ogiriga-ya nke-ise, ube we puta n'azu ya, o we da n'ebe ahu, nwua n'okpuru ya: o rue, na ndi nile ndi biaruru ebe ahu, bu ebe Asahel dara nwua, guzoro.
- ²⁴ Ma Joab na Abishai churu Abnea n'azu; anyanwu we da mbe ndi ahu biaruru ugwu ntä Ama, nke di n'iru Gia n'uzö ozara Gibeon.
- ²⁵ Umu Benjamin we chiköta onwe-ha iso Abnea n'azu, ha we ghö otu usu, guzo, n'elu otu ugwu ntä.
- ²⁶ Abnea we kpö Joab ökü, si, Ö bu rue mbe ebighi-ebi ka mma-agma gëripia? ì maghi na ilu ka ö gadi n'ikpe-azu? ru kwa ole mbe ka i nagaghi-asi ndi-gi ka ha si n'iso umu-nne-ha laghachi?
- ²⁷ Joab we si, Chineke nadi ndu, ö buru na i kwughi, n'ezie mbe ahu site n'ututu ndim garigowori, nwoke ö bula site n'iso nwa-nne-ya.
- ²⁸ Joab we fua opi-ike, ndi-ya nile we guzo, ha achughi kwa Israel n'azu özö, ha ebughi kwa agha özö.
- ²⁹ Ma Abnea na ndikom-ya jere ije n'Araba abali ahu nile; ha we gabiga Jödan, je ije na Bitron nile, bia rue Mahanaim.
- ³⁰ Joab we si n'iso Abnea lata: ö we chiköta ndi-ya nile, ma agukötara ndikom iri na iteghete na Asahel ndi nadighi n'etiti ndi-oru Devid.
- ³¹ Ma ndi-oru Devid tibu ögu ndikom iri-na-asatö sitere na Benjamin, na n'etiti ndikom Abnea, ha we nwua.
- ³² Ha we bulie Asahel, lie ya n'ili nna-ya, nke di na Bet-lehem. Joab na ndikom-ya we je ije abali ahu nile, ihè ututu we putara ha na Hebron.

ISI 3

Agha ahu we di ogologo n'etiti ulo Söl na ulo Devid: ma Devid di ike naga n'iru, ma ulo Söl enweghi ike nala azu azu.

² Ewe muara Devid umu-ndikom nime Hebron: okpara-ya bu Amnon, nke Ahinoam, bu

nwayi Jezreel, muru;

³ nwa-ya nwoke nke-abua bu Kileab, nke Abigail nwunye Nebal, bú onye Kamel, muru; nke-atọ bu Absolom nwa Meaka nwa-nwayi Talmai, bú eze Geshua;

⁴ nke-anọ bu Adonaija nwa Hagit; nke-ise bu Shefataia nwa Abital;

⁵ nke-isi bu Itream, nke Egla nwunye Devid muru. Ndia ka amuru Devid nime Hebron.

⁶ O rue, m̀be agha di n'etiti ulo Sọl na ulo Devid, na Abnea nēme onwe-ya ka ọ di ike n'ulo Sol.

⁷ Ma Sọl nwere iko-nwayi, aha-ya bu Rizpa, nwa-nwayi Aia. Ish-boshet we si Abnea, Gini mere i bakuru iko-nwayi nnam?

⁸ Iwe Abnea we di ọku nke-uku n'ih i okwu Ish-boshet, ọ si, Ọ bu isi nkita nke ulo Juda nwere ka m'bu? Ta ka m'nēmere ulo Sọl, bú nna-gi, nēme-kwa-ra umu-nne-ya, nēme-kwa-ra ndi-eyi-ya, ebere, emeghkwam ka i rue Devid aka, ma i nēbom ebubo ajọ omume bayere nwayi a ta.

⁹ Chineke me Abnea otú a, me kwa ya ihe ọzọ otú a, ma asi na emereghm Devid ọbuná otú a, bú dika Jehova nūworo ya iyi;

¹⁰ ime ka ala-eze si n'ulo Sọl gabiga, na ime ka oche-eze Devid guzosie ike n'elu Israel na n'elu Juda, site na Dan we rue na Bia-sheba.

¹¹ Ma ọ pughi izaghachi Abnea okwu ọzọ, n'ih i na ọ turu egwu ya.

¹² Abnea we zigara Devid ndi-oz i n'ọnọdu ya, si, Ọnye nwe ala? ọ si-kwa-ra, Ka mu na gi ọa ndu, ma, le, akam gādiri gi, ime ka Israel nile chigharia biakute gi.

¹³ Ọ we si, Ọ di nma; mu onwem na gi gāọa ndu: nání, otú ihe ka mu onwem nāju n'aka-gi, si, I gaghi-ahu irum, ma ọ buru na i bugh i uzọ me ka Maikal nwa Sọl bia, m̀be i gābia ihu irum.

¹⁴ Devid we zigara Ish-boshet nwa Sọl ndi-oz i, si, Nyem nwunyem, bú Maikal, onye m'ji ọgu api ise nke ndi Filistia lutara onwem.

¹⁵ Ish-boshet we ziga, nara ya n'aka di-ya, bú n'aka Paltiel nwa Laish.

¹⁶ Di-ya we soro ya je, nēje nākwa ákwá n'azu ya rue Bahurim. Abnea we si ya, Je, laghachi: o we laghachi.

¹⁷ Okwu Abnea we diyere ndi-okenye Israel, si, Na m̀be gara aga unu nāchọ Devid ka ọ buru eze-unu:

¹⁸ Ma uọ a menu ya: n'ih i na Jehova ekwuwo okwu bayere Devid, si, M'gēwere aka Devid, bú orúm, zọputa ndim, bú Israel, n'aka ndi Filistia, na n'aka ndi-iro-ha nile.

¹⁹ Abnea kwu-kwa-ra na nti Benjamin: Abnea we je kwa ikwu na nti Devid nime Hebron ihe nile nke di nma n'anya Israel, na n'anya ulo Benjamin nile.

²⁰ Abnea we biakute Devid rue Hebron, ya na orú ndikom. Devid we mere Abnea, me-kwa-ra ndikom soro ya, oké oriri.

²¹ Abnea we si Devid, Ka m'bilie je chikọtara onye-nwem, bú eze, Israel nile, ka gi na ha we ọa ndu, ka i we buru kwa eze ndi nile nke nkpuru-obi-gi nāchọsi ike. Devid we zilaga Abnea, o we la n'udo.

²² Ma, le, ndi-orú Devid na Joab si n'usu ndi nāpunara madu ihe bia, ọ bu kwa ọtutu ihe-nkwata ka ha bubatara n'aka ha: ma Abnea anọyeghi Devid nime Hebron; n'ih i na o zilagawo ya, o we la n'udo.

²³ Joab na usu-ndi-agma nile ndi soro ya we bia, ha we gosi Joab, si, Abnea nwa Nea biakutere eze, o we zilaga ya, o we la n'udo.

²⁴ Joab we biakute eze, si, Gini ka i meworo? le, Abnea biakutere gi; n'ih i gini ka nka bu, na i zilagawo ya, o we lasia?

- ²⁵ I mawo Abnea nwa Nea, na ọ bu irafu gi ka ọ biara, ya na imara ọpupu-gi na nbata-gi, na imata ihe nile nke gi onwe-gi nēme.
- ²⁶ Joab we si n'ebe Devid nọ puta, ziga ndi-ozi n'azu Abnea, ha we me ka o si n'olùlù-miri Saira biaghachi: ma Devid amaghi.
- ²⁷ Abnea we laghachi rue Hebron, Joab we wezuga ya n'etiti ọnu-uzọ-ama ikpayere ya uka na nwayọ, o we tie ya n'okpuru ọgiriga-ya nke-ise n'ebe ahu, o we nwua n'ihì ọbara Asahel, bú nwa-nne-ya.
- ²⁸ Devid we nu nke a mgbe emesiri, ọ si, Ndi puworo n'ọbara Abnea nwa Nea n'iru Jehova rue m̀be ebighi-ebi ka mu na ala-ezem bu:
- ²⁹ ka ọ dakwasi n'isi Joab, na n'ulo nna-ya nile; ka aghara kwa ibipu n'ulo Joab onye nwere orùrù n'anu-arua-ya, ma-ọbu onye-ekpenta, ma-ọbu onye nā dabere na nkpa-n'aka, ma-ọbu onye nāda site na mma-agma, ma-ọbu onye nri kọrọ.
- ³⁰ Ma Joab na Abishai, bú nwa-nne-ya, ọburu Abnea, n'ihì na o mere ka nwa-nne-ha, bú Asahel, nwua nime Gibeon n'agma ahu.
- ³¹ Devid we si Joab, si kwa ndi nile ya na ha nọ, Dọwanu uwe-unu, ke ákwà-nkpe n'úkwù-unu, tie aka n'obi n'iru Abnea. Eze, bú Devid, nējeso kwa ihe eji ebu ozu.
- ³² Ha we l̄e Abnea nime Hebron: eze we welie olu-ya kwa ákwà n'ílì Abnea; ndi Israel nile we kwa ákwà.
- ³³ Eze we bùara Abnea abù-ákwà, si, Ọ bu dika onye-nzuzu nānwu ka Abnea gānwu?
- ³⁴ Ekeghi aka-gi abua aḅu, emeghi kwa ka ukwu-gi abua biarue nso ihe ọla eji ke ukwu aḅu: Dika onye nāda n'iru ndi aḅo omume, otú a ka i dara. Ndi Israel nile we kwara ya ákwá ọzọ.
- ³⁵ Ndi ahu nile we bia ime ka Devid rie nri m̀be ubochi ọduru; ma Devid nuru iyi, si, Chineke mem otú a, me kwa ihe ọzọ otú a, ọ buru na edetum nri ọnu, ma-ọbu ihe ọ bula ọzọ, tutu ọdida-anyanwu.
- ³⁶ Ndi-ya nile we mata, ọ di nma n'anya-ha: dika ihe ọ bula eze mere di nma n'anya ndi-ya nile.
- ³⁷ Ndi-ya nile na Israel nile we mara n'ubochi ahu na o siteghi n'aka eze ime ka Abnea nwa Nea nwua.
- ³⁸ Eze we si ndi-orù-ya, Únu amaghi na onye-isi na onye uku adawo n'Israel ta?
- ³⁹ Ma mu onwem akaghi aru ta, ọ bu ezie na abum onye etere manu ibu eze; ndikom ndia, bú umu Zeruaia, di kwa ike karim: Jehova kwughachi onye nēme ihe ọjọ dika ihe ọjọ ya si di.

ISI 4

Ish-boshet nwa Sọl we nu na Abnea anwuwo nime Hebron, aka-ya we kuda, Israel nile ma-kwa-ra jijiji.

² Ma Ish-boshet nwa Sọl nwere ndikom abua ndi bu ndi-isi usu ndi nāpunara madu ihe: aha otù bu Beana, aha nke-ọzọ bú Rikab, ha bu umu Rimon onye Beirut, sitere n'umu Benjamin: (n'ihì na anāgu-kwa-ra Benjamin, Beirut:

³ ndi Beirut we ọalaga na Gitaim, buru ndi-ọbìà n'ebe ahu rue ta.)

⁴ Ma Jonatan nwa Sọl nwere nwa-nwoke nke dara ngwuro n'ukwu-ya abua. Ọ ọbara arọ ise m̀be akukọ Sọl na Jonatan siri na Jezreel bia, nwayi nāzù ya we kuru ya, ọalaga: o rue, m̀be ọ nēme ngwa iọalaga, na nwata ahu dara ada, we ghọ onye-ngwuro. Aha-ya bu Mefiboshet.

- ⁵ Umu Rimon onye Beirut, bú Rikab na Beana, we je, biarue ulo Ish-boshet dika n'ikpo-
ọku nke ehie, ma ya onwe-ya nēdina ndina etiti-ehie.
- ⁶ Ma n'ebe ahu ka ha biara rue etiti ulo, dika ha nēwere ọka wheat; ha we tie ya n'okpuru
ogiriga nke-ise: Rikab na Beana, bú nwa-nne-ya, we wepuga onwe-ha.
- ⁷ Ma m̄e ha batara n'ulo, ka ya onwe-ya nēdina n'ihe-ndina-ya n'ime-ulo-ndina-ya, ha we
tīue ya, me ka ọ nwua, wezuga isi-ya, were isi-ya, je ije n'uzọ Araba abali ahu nile.
- ⁸ Ha we butere Devid isi Ish-boshet rue Hebron, si eze, Le, isi Ish-boshet nwa Sọl, bú
onye-iro-gi, nke chọrọ ndu-gi; ma Jehova abọworo onye-nwem, bú eze, ọbọ ta n'aru Sọl,
na n'aru nkpuru ya.
- ⁹ Devid we za Rikab na Beana nwa-nne-ya, bú umu Rimon onye Beirut, si ha, Jehova
nādi ndu, Onye ọputaworo nkpuru-obim na nkpāu nile,
- ¹⁰ m̄e otù onye nēgosim, si, Le, Sọl anwuwo, ma onye ahu n'anya ya onwe-ya di ka onye
nēzi ozi ọma, m'we jide ya, ọue ya na Ziklag, nka bu ihe m'nyere ya bayere ozi ọma ahu.
- ¹¹ M'gēsi āna ghara ime kari otúa, m̄e ndikom ndi nēmebi iwu ọworo onye ezi omume
n'ulo-ya n'elu ihe-ndina-ya? Ma ūu a m'gaghi-ajuta ọbara-ya n'aka-unu kpochapu unu
n'uwa?
- ¹² Devid we nye umu-okorobia-ya iwu, ha we ọue ha, bipu aka-ha na ukwu-ha, kwuba ha
n'akuku ọdọ-miri nime Hebron. Ma ha were isi Ish-boshet, l̄e ya n'ílì Abnea nime Hebron.

ISI 5

Ebo Israel nile we biakute Devid rue Hebron, kwue, si, Le, ọkpukpu-gi na anu-arug-gi ka
ayi bu.

- ² Na m̄e gara aga, m̄e Sọl bu eze-ayi, gi onwe-gi bu onye nēdupu na onye nēdubata
Israel: Jehova we si gi, Gi onwe-gi gāzù ndim, bú Israel onwe-gi gābu kwa onye-ndú
Israel.
- ³ Ndi-okenye nile nke Israel we biakute eze rue Hebron; ha na eze, bú Devid, we ọa ndu
nime Hebron n'iru Jehova: ha we te Devid manu ibu eze Israel.
- ⁴ Onye ọara orú arọ na iri ka Devid bu m̄e ọ malitere ibu eze, ọgu arọ abua ka ọ bu eze.
- ⁵ Na Hebron ka ọ bu eze Juda arọ asa na ọnwa isi: na Jerusalem ka ọ bu kwa eze Israel
na Juda nile orú arọ na iri na atọ.
- ⁶ Eze na ndikom-ya we jerue Jerusalem jekuru ndi Jebus, bú ndi bi n'ala ahu: ha we gwa
Devid okwu, si, I gaghi-abata n'ebe a, kama ndi-ìsì na ndi-ngwurọ gēme ka i wezuga
onwe-gi: nāsi, Devid agaghi-abata n'ebe a.
- ⁷ Devid we were ebe ewusiri ike nke Zaion; nke ahu bu obodo Devid.
- ⁸ Devid we si n'ubochi ahu, Onye ọ bula nke netīu ndi Jebus, ya jerue ebe miri si aga, we
tīue ndi-ngwurọ na ndi-ìsì, bú ndi nkpuru-obi Devid nākpọ asì. N'ìhi nka ka ha nāsi, Ndi-
ìsì na ndi-ngwurọ nọ; ọ gaghi-abà n.ulo.
- ⁹ Devid we biri n'ebe ahu ewusiri ike, o we kpọ ya obodo Devid. Devid we wue obodo
gburugburu site na Milo we rue n'ime-ya.
- ¹⁰ Devid we nāga n'iru, nēje nādi uku; Jehova, bú Chineke nke usu nile nke ndi-agma,
nọye-kwa-ra ya.
- ¹¹ Hiram, bú eze Taia, we zigara Devid ndi-ozi, na osisi cedar, na ndi-òkà n'osisi, na ndi-
òkà na nkume: ha we wuere Devid ulo.
- ¹² Devid we mara na Jehova emewo ya ka o guzosie ike ibu eze Israel, ọ ma-kwa-ra na O
buliwo ala-eze-ya n'elu n'ìhi ndi-Ya, bú Israel.

- ¹³ Devid we si na Jerusalem kuru ndi-iko nwayi na ndinyom ọzọ, m̀be o siri na Hebron biasi: ewe muara Devid umu-ndikom na umu-ndinyom ọzọ
- ¹⁴ Ndia bu kwa aha ndi amuru ya na Jerusalem; Shamua, na Shobab, na Netan, na Solomon,
- ¹⁵ na Ibha, na Elishua; na Nefeg, na Jafia;
- ¹⁶ na Elishama, na Eliada, na Elifelet.
- ¹⁷ Ndi Filistia we nu na ha tere Devid manu ibu eze Israel, ndi Filistia nile we rigo ichọ Devid; Devid we nu ya, rida n'ebe ahu ewusiri ike.
- ¹⁸ Ma ndi Filistia biara, ́asa onwe-ha na ndagwurugwu Refaim.
- ¹⁹ Devid we jua Jehova ase, si, M'gārigokuru ndi Filistia? Ì gēnye ha n'akam? Jehova we si Devid, Rigo: n'ihì na aghaghm inye ndi Filistia n'aka-gi.
- ²⁰ Devid we biarue Beal-perazim, Devid we tíue ha n'ebe ahu; o we si, Jehova ekwopuwo megide ndi-irom n'irum, dika nkwopu miri. N'ihì nka ka ọ kpọọ aha ebe ahu Beal-perazim.
- ²¹ Ha we rapu arusi nile ha n'ebe ahu, Devid na ndikom-ya we chiri ha.
- ²² Ndi Filistia we rigo kwa ọzọ, ́asa onwe-ha na ndagwurugwu Refaim.
- ²³ Devid we jua Jehova ese, O si, Arigola: ga gburugburu rue n'azu ha, biakute ha na ncherita-iru osisi balsam.
- ²⁴ O gēru kwa, m̀be i nuru olu ikiti-ukwu n'elu osisi balsam ahu, m̀be ahu ka i gēme ngwa: n'ihì na m̀be ahu ka Jehova puworo n'iru gi itíu ọmuma-ulo-ikwū ndi Filistia.
- ²⁵ Devid we me otú a, dika Jehova nyere ya iwu; o we tíue ndi Filistia site na Geba rue ebe i nāba Gezea.

ISI 6

- D**evid we chikọta kwa ndikom nile arọputara arọputa n'Israel, orú nnù madu uzọ atọ na nnù iri-na-ise.
- ² Devid we bilie, si na Beale Juda je, ya na ndi Israel nile ndi ya na ha nọ, isi n'ebe ahu bugota iḅe Chineke, nke akpọkwasiri Aha, bú aha Jehova nke usu nile nke ndi-agma Onye nānọkwasi cherubim.
- ³ Ha we me ka uḅọ-ala ọhu būru iḅe Chineke, ha we buputa ya n'ulo Abinadab nke di n'ugwu ntà: Uza na Ahio, bú umu Abinadab, we nēdu uḅọ-ala ọhu ahu.
- ⁴ Ha we buputa ya n'ulo Abinadab nke di n'ugwu ntà, ya na iḅe Chineke: Ahio we nēje n'iru iḅe ahu.
- ⁵ Devid na ulo Israel nile nēgwu egwū n'iru Jehova, were ihe nile eji osisi fir me, were kwa uḅọ-akwara, na une, na egwú-otiti, na castanet, na ájà.
- ⁶ Ha we biarue ebe-nzọcha-ọka Nakon, Uza we setia aka-ya rue ebe iḅe Chineke di, jide ya, n'ihì na ehi nā́a ukwu.
- ⁷ Iwe Jehova we di ọku megide Uza; Chineke we tíue ya n'ebe ahu n'ihì nmehie-ya; o we nwua n'ebe ahu n'akuku iḅe Chineke.
- ⁸ Iwe Devid we di ọku n'ihì na Jehova tiwaputara ntiwa megide Uza: ọ we kpọ ebe ahu Perez-uza, rue ta.
- ⁹ Devid we tua egwu Jehova n'ubọchi ahu; ọ si, Ìḅe Jehova gēsi aña biakutem?
- ¹⁰ Devid ekweghi kwa iwezugara onwe-ya iḅe Jehova rue obodo Devid; ma Devid buzugara ya rue ulo Obed-edom, bú onye Gat.
- ¹¹ Iḅe Jehova we nọdu n'ulo Obed-edom, bú onye Gat, ọnwa atọ: Jehova we gọzie Obed-

edom na ulo-ya nile.

¹² Ewe gosi eze, bú Devid, si, Jehova agoziwo ulo Obed-edom na ihe nile o nwere, n'ihì ìḡe Chineke. Devid we were ọ́nù je, si n'ulo Obed-edom bugota ìḡe Chineke n'obodo Devid.

¹³ O rue, mḡe ndi nēbu ìḡe Jehova zọ́rọ́ nzo-ukwu isi, na ọ́ churu ehi na nwa-ehi mara abuba n'àjà.

¹⁴ Devid were kwa ike-ya nile te egwún'iru Jehova; ewere ephod ákwà ọ́cha ke Devid n'ukwù.

¹⁵ Devid na ulo Israel nile we were iti-nkpu, were kwa olu opì-ike, nēbugota ìḡe Jehova.

¹⁶ O rue, mḡe ìḡe Jehova batara n'obodo Devid, na Maikal nwa-nwayi Sọl lepuru anya na window, hu eze, bú Devid, ka ọ́ nāwuli, nēte kwa egwú, n'iru Jehova; o we leda ya anya n'obi-ya.

¹⁷ Ha we bubata ìḡe Jehova, guzo ya n'ọ́nọdu-ya, n'etiti ulo-ikwū nke Devid mara nye ya: Devid we sure àjà-nsure-ọ́ku na àjà-udo n'iru Jehova.

¹⁸ Devid we surebìe àjà-nsure-ọ́ku ahu na àjà-udo nile, gozie ndi Israel n'aha Jehova nke usu nile nke ndi-agma.

¹⁹ O we kesara ndi Israel nile, bú ìgwè nile nke Israel, ma nwoke ma nwayi, madu ọ́ bula, otù ọ́ḡe achicha, na otú ọ́kpurukpu anu, na otù mbadamba nkpuru-vine amiri ami. Ndi Israel nile we la, nwoke ọ́ bula n'ulo-ya.

²⁰ Devid we lata igọ́zi ulo-yaz. Maikal, bú nwa-nwayi Sọl, we puta izute Devid, si, Le, otú eze Israel di nsọ́puru nke-uku ta, onye kpupuru uwe n'aru-ya ta n'anya ndi-orù-nwayi nke ndi-orù-ya, dika otù nime ndikom efu nēkpupu uwe n'aru-ya ekpupu!

²¹ Devid we si Maikal, Ọ́ bu n'iru Jehova, Onye ọ́putaramn kari nna-gi, kari kwa ulo-ya nile, inyem iwu ibu onye-ndú ndi Jehova, bú Israel: m'we gwú egwu n'iru Jehova.

²² Ma m'gēweta-kwa-ra onwem nkọ́cha kari nka, m'gādi kwa ala n'anyam: ma ndi orù-nwayi ndi i kwuru okwu bayere ha, n'etiti ha ka agāsọ́purum.

²³ Ma Maikal, bú nwa-nwayi Sọl, o nweghi nwa rue ubọ́chi ọ́nwu-ya.

ISI 7

O rue, mḡe eze biri n'ulo-ya, mḡe Jehova me-kwa-ra ka o zuru ike pua n'aka ndi-iro-ya nile buruburu,

² na eze siri Netan, bú onye-amuma, Biko, le, Mu onwem nēbi n'ulo cedar, ma ìḡe Chineke nēbi n'etiti ákwà-nkwuba.

³ Netan we si eze, Ihe nile nke di n'obi-gi, je, me ya; n'ihì na Jehova nọ́yere gi.

⁴ O rue, n'abali ahu, na okwu Jehova ruru Netan nti, si,

⁵ Je, si orùm, bú Devid, Otú a ka Jehova siri, Ọ́ bu gi onwe gi gēwurum ulo ibu ebe M'gēbi?

⁶ N'ihì na ebighm n'ulo site n'ubọ́chi M'mere ka umu Israel si n'ljipt rigota, we rue ta, kama M'nējeghari n'ulo-ikwū na n'ebe-obibim.

⁷ N'ebe nile nke M'nējeghari n'etiti umu Israel nile, ọ́ di okwu M'gwara otù n'ebo Israel nile, nke M'nyere iwu izù ndim, bú Israel, si, N'ihì gini ka unu newurugm ulo cedar?

⁸ Ma uḡu a, otú a ka i gāsi orùm, bú Devid, Otú a ka Jehova nke usu nile nke ndi-agma siri, Mu onwem siri n'ebe-ita-nri anu-ulo, si kwa n'ebe i nēso ìgwé ewu na aturu, kuru gi, ka i buru nye-ndú ndim, bú Israel:

⁹ M'we nọ́yere gi n'ebe ọ́ bula i jere, ebipu-kwa-ram ndi-iro-gi nile n'iru gi; M'gēme-kwa-ra

gi aha uku, dika aha ndi uku ndi nọ n'ụwa.

10 M'gēdo-kwa-ra ndim, bú Israel, otú ebe, ku kwa ha dika osisi, ka ha we biri n'ọ̀nọdu-ha, ghara ima jijiji ọzọ; umu ajọ omume agaghi-eweda kwa ha ọzọ, dika na mbu,

11 na dika site n'ubọchi m̀be M'nyere ndi-ikpe iwu ibu ndi-isi ndim, bú Israel; emewokwam ka i zuru ike pua n'aka ndi-iro-gi nile. Jehova egosiwo kwa gi na Jehova gēmere gi ulo.

12 M̀be ubọchi-gi zuru, m̀be gi gēsoo nna-gi-hà dina kwa n'ọnwu, M'gēme kwa ka o bilie, bú nkpuru-gi nke gānọchi gi, nke gēsi n'afo-gi puta, M'gēme kwa ka ala-eze-ya guzosie ike.

13 Onye ahu gēwuru aham ulo, M'gēme kwa ka oche-eze nke ala-eze-ya guzosie ike rue m̀be ebighi-ebi.

14 Mu onwem gāburu ya nna, ya onwe ya gābu-kwa-ram nwa: ọ buru na ọ me ajọ omume, M'gēwere nkpa-n'aka madu, were kwa ihe-otiti nke umu madu, dua ya ọdu;

15 ma eberem agaghi-esi n'ebe ọ nọ wezuga onwe-ya, dika M'wēzugara ya n'ebe Sọl nọ, onye M'wezugara n'iru gi.

16 Ma ulo-gi na ala-eze-gi gēkwesi ntukwasi-obi n'iru gi rue m̀be ebighi-ebi: agēme ka oche-eze-gi buru ihe guzosiri ike rue m̀be ebighi-ebi.

17 Dika okwu ndia nile si di, na dika ọhù a nile si di, otú a ka Netan gwara Devid okwu.

18 Eze, bú Devid, we ba, nọdu ala n'iru Jehova; ọ si, Ònye ka m'bu, Onye-nwe-ayi Jehova, gini kwa ka ulom bu, na I mewo ka m'biarue na m̀be a?

19 Ma nka bu nání ihe ntà n'anya-Gi, Onye-nwe-ayi Jehova; I we kwu kwa okwu bayere ulo-orú-Gi rue m̀be di anya; nka bu kwa iwu bayere madu, Onye-nwe-ayi Jehova!

20 Ma gini ka Devid gāgwa kwa Gi ọzọ? n'ihí na Gi onwe-gi mara orù-Gi, Onye-nwe-ayi Jehova.

21 N'ihí okwughi, na dika obi-Gi si di, ka I meworo ihe-idi-uku a nile, ime ka orù-Gi mara ya.

22 N'ihí nka I di uku, Onye-nwe-ayi Jehova: n'ihí na ọ dighi onye di ka Gi, ọ dighi kwa Chineke ma-ọbughi Gi, dika ihe nile si di nke ayi nuworo na nti-ayi.

23 Ma òle mba di ka ndi-Gi, dika Israel, bú otù mba nke nēguzo iche n'ụwa, nke Chineke jere iḅaputara Onwe-ya ka ọ buru otù ndi, na imere Onwe-ya aha, na imere unu ihe-idi-uku a, na imere ala-Gi ihe di egwu, n'iru ndi-Gi, nke I siri n'Ijĩpt, bú mba di iche iche ọzọ na chi nile ha, baputara onwe-gi?

24 I we me ndi-Gi, bú Israel, ka o guzosiere Gi ike, iburu Gi otù ndi rue m̀be ebighi-ebi; Gi onwe-gi, Jehova, we ghorọ ha Chineke.

25 Ma ụbụ a, Jehova, bú Chineke, okwu ahu nke I kwuworo bayere orù-Gi, baye-kwa-ra ulo-ya, me ya ka o guzosie ike rue m̀be ebighi-ebi, Gi me kwa dika I kwuworo.

26 Ka aha-Gi di kwa uku rue m̀be ebighi-ebi, si, Jehova nke usu nile nke ndi-agha bu Chineke Israel: agēme kwa ka ulo orù-Gi, bú Devid, guzosie ike n'iru Gi.

27 N'ihí na Gi onwe-gi, Jehova nke usu nile nke ndi-agha, bú Chineke Israel, I kpughewo nti orù-Gi, si, M'gēwu-kwa-ra gi ulo: n'ihí nka orù-Gi nwetara obi-ike ikpere Gi ekpere a.

28 Ma ụbụ a, Onye-nwe-ayi Jehova, Gi onwe-gi bu Chineke onwe-ya, okwu-Gi nile bu kwa ezi-okwu, I gwawo kwa orù-Gi ezi ihe a:

29 ma ụbụ a kwere igọzi ulo orù-Gi, ka o we dirue m̀be ebighi-ebi n'iru Gi: n'ihí na Gi onwe-gi, Onye-nwe-ayi Jehova, ekwuwo ya: ka ewere kwa ngọzi-Gi nāgọzi ulo orù-Gi rue m̀be ebighi-ebi.

O rue, m̀be nka gasiri, na Devid tiḅuru ndi Filistia, me kwa ka ha ruru ala: Devid we nara n'aka ndi Filistia bridle nke isi obodo-ha.

² O tiḅu-kwa-ra Moab, were udò-òtùtù t̀a ha, me ha ka ha dina ala; o we t̀a udò-òtùtù abua ime ka ha nwua, na udò òtùtù zuru ezu ime ka ha di ndu. Moab we ghòrò Devid ndi-orù, nēbute onyinye-inata-iru-oma.

³ Devid tiḅu-kwa-ra Hedadeza nwa Rehob, bú eze Zoba, m̀be ọ nēje iweghachi ike-ya n'akuku Osimiri.

⁴ Devid we napu n'aka-ya nnù ndi-inyinya anọ na ọgu ise, na orú nnù ndikom uzọ abua na nnù iri, bú ndi ji ukwu eje: Devid bipu-kwa-ra nkwonkwo-ukwu inyinya uḅọ-ala nile, ma o kwere ka ọgu inyinya uḅọ-ala ise fòdu n'etiti ha.

⁵ Siria Damaskos we bia iyere Hedadeza, bú eze Zoba, aka, Devid we tiḅue n'etiti ndi Siria orú nnù ndikom uzọ abua na nnù iri-na-ise.

⁶ Devid we tiye ebe-nguzo-ndi-agma nime Siria Damaskos: Siria we ghòrò Devid ndi-orú, nēbute onyinye-inata-iru-oma. Jehova we nāzọputa Devid ebe ọ bula o jere.

⁷ Devid we chiri ọta ọla-edo nke dikwasiri ndi-orù Hedadeza, chita ha na Jerusalem.

⁸ Eze, bú Devid, we si na Beta, si kwa na Birotai, bú obodo Hedadeza, chiri ọtutu ọla nke-uku.

⁹ Toi, bú eze Hemat, we nu na Devid etiḅuwo usu-ndi-agma nile nke Hedadeza,

¹⁰ Toi we zíe Joram nwa-ya jekuru eze, bú Devid, iju ya ajuju bayere udo-ya, na igozi ya, n'ihí na o busoworo Hedadeza agha, we tiḅue ya: n'ihí na nwoke nke nēbuso Toi agha nke-uku ka Hedadeza bu. Ihe ọla-ọcha na ihe ọla-edo na ihe ọla di kwa n'aka Joram inye ya:

¹¹ ihe ndia ka eze, bú Devid, do-kwa-ra nsọ nye Jehova, tiyere ọla-ọcha na ọla-edo nke o doro nsọ site na mba nile nke o budara;

¹² site na Siria, site kwa na Moab, site kwa n'umu Amon, site kwa na ndi Filistia, site kwa n'Amalek, site kwa n'ihe-nkwata Hedadeza, nwa Rehob, bú eze Zoba.

¹³ Devid we mere onwe-ya aha m̀be o siri n'itiḅu Siria nime Ndagwurugwu Nnù lata, bú orú nnù ndikom uzọ abua na nnù ise.

¹⁴ O tiye-kwa-ra ebe-nguzo-ndi-agma n'Edom: n'Edom nile ka o tiyere ebe-nguzo-ndi-agma, Edom nile we ghòrò Devid ndi-orù. Jehova we nāzọputa Devid ebe ọ bula o jere.

¹⁵ Devid we buru eze Israel nile; Devid we nēmere ndi-ya nile ihe ekpere n'ikpe na ezi omume.

¹⁶ Joab nwa Zeruaia bu onye-isi usu-ndi-agma; Jehoshafat nwa Ahailud bu onye-ncheta:

¹⁷ Zedok nwa Ahaitub, na Ahimelek nwa Abaiata, bu ndi-nchu-àjà; Seraia bu ode-akwukwọ;

¹⁸ Benaia nwa Jehoiada bu onye-isi ndi Keret na ndi Pelet; umu-ndikom Devid bu ndi-isi n'ije ozi.

ISI 9

Devid we si, Ọ di onye ọ bula fòduru ọzọ nye ulo Sọl, ka m'we mere ya ebere n'ihí Jonatan?

² Ulo Sọl nwere otù orù, aha-ya bu Ziba, ha we kpọ ya biakute Devid; eze we si ya, Gí onwe-gi bu Ziba? Ọ si, Orù-gi bu ya.

³ Eze we si, Ọ dighi nwoke fòduru ulo Sọl ọzọ, ka m'we mere ya ebere Chineke? Ziba we si eze, Otù nwa-nwoke fòduru Jonatan, nke dara ngwurọ n'ukwu-ya abua.

- ⁴ Eze we si ya, Òle ebe ọ nọ? Ziba we si eze, Le, Onye ahu nọ n'ulo Makia nwa Amiel, nime Lodeba.
- ⁵ Eze, bú Devid, we ziga kuputa ya n'ulo Makia nwa Amiel, site na Lo-deba.
- ⁶ Mefiboshet, nwa Jonatan, nwa Sọl, we biakute Devid, da kpue iru-ya n'ala, kpọ isi ala. Devid we si, Mefiboshet, Ọ si, Le orù-gi!
- ⁷ Devid we si ya, Atula egwu; n'ihì na aghaghm imere gi ebere n'ihì Jonatan, bú nna-gi, m'gēweghachi-kwa-ra gi ubi nile nke Sọl nna-gi; gi onwe-gi gēri kwa nri na table nkem m̀be nile.
- ⁸ Ọ kpọ isi ala, si, Gini ka orù-gi bu, na i gēche iru n'ebe nkita nwuru anwu dikam nọ?
- ⁹ Eze we kpọ Ziba, onye buri nwa-okorobia Sọl, si ya, Ihe nile Sọl na ulo-ya nile nwere ka m'nyeworo nwa onye-nwe-gi.
- ¹⁰ I gālu-kwa-ra ya ọlu ala-ubi, gi onwe-gi, na umu-gi ndikom, na ndi-orù-gi; i gēwebata kwa nkpuru ọ miri, ka nwa onye-nwe-gi we nwe nri ọ gēri: ma Mefiboshet nwa onye-nwe-gi gēri nri na table nkem m̀be nile. Ma Ziba nwere umu-ndikom iri na ise na orú ndi-orù.
- ¹¹ Ziba we si eze, Dika ihe nile si dī, nke onye-nwem, bú eze, nyere orù-ya n'iwu, otú a ka orù-gi gēme. Eze we si, Ma Mefiboshet ganēri ihe na table nkem, dika otù nime umu eze.
- ¹² Mefiboshet nwe-kwa-ra otù nwatakiri-nwoke, aha-ya bu Maika. Ma ndi nile ndi bi n'ulo Ziba buru Mefiboshet ndi-orù.
- ¹³ Mefiboshet we biri na Jerusalem' n'ihì na ọ bu na table eze ka ọ nēri ihe m̀be nile; ma ya onwe-ya dara ngwurọ n'ukwu-ya abua.

ISI 10

O rue, m̀be ihe a gasiri, na eze umu Amon nwuru, Hanun nwa-ya we buru eze n'ọ̀nọdu ya.

- ² Devid we si, M'gēmere Hanun nwa Nehash ebere, dika nna-ya merem ebere. Devid we ziga ikasi ya obi bayere nna-ya site n'aka ndi-orú-ya. Ndi-orù Devid we ba n'ala umu Amon.
- ³ Ma ndi-isi umu Amon siri Hanun, bú onye-nwe-ha, Devid, ọ nāsọpuru nna-gi n'anya-gi, na o zitegoro gi ndi-nkasi-obi? ọ bughi ileputa obodo a, na iledo ya, na ikwatu ya, ka Devid zitere ndi-orù-ya ibiakute gi?
- ⁴ Hanun we were ndi-orù Devid, kọpu nkera nke afu-ọnu-ha, bipu kwa uwe-nwuda-ha n'etiti, rue otule-ha, we zilaga ha.
- ⁵ Ha we gosi Devid, o ziga izute ha; n'ihì na ihere nēme ndikom ahu nke-uku. Eze we si, Nọdunu na Jeriko rue m̀be afu-ọnu-unu tolitere, m̀be ahu ka unu gālata.
- ⁶ Umu Amon we hu na ha nēsì Devid ísì ọjọ, umu Amon we ziga, go Siria Bet-rehob na Siria Zoba, orú nnù ndikom uzọ abua na nnù iri ndi ji ukwu eje, na eze Meaka, ya na nnù ndikom abua na ọgu iri, na ndikom Tob, bú orú nnù ndikom na nnù iri.
- ⁷ Devid we nu ya, ziga Joab, na usu-ndi-agha nile, bú ndi-dike.
- ⁸ Umu Amon we puta, do agha n'usoro n'oghere ọnu-uzọ-ama: Siria Zoba, na Rehob, na ndikom Tob, na Meaka, nọrọ onwe-ha n'ọhia.
- ⁹ Joab we hu na iru agha ahu di megide ya iru na azu, o we rọputa ufọdu n'etiti ndi nile arọputara arọputa n'Israel, do ha n'usoro izute Siria:
- ¹⁰ o tiye ndi Israel fọduru n'aka Abishai, bú nwa-nne-ya, we do ha n'usoro izute umu Amon.
- ¹¹ Ọ si, Ọ buru na Siria akariam ike, i gābu-kwa-ram onye-nzọputa: ma ọ buru na umu

Amon akaria gi ike, m'gābia kwa izọputa gi.

¹² Di ike, ka ayi me kwa onwe-ayi ndi di ike n'ih i ndi-ayi, na n'ih i obodo nile nke Chineke-ayi: Jehova me kwa ihe di nma n'anya-Ya.

¹³ Joab na ndi soro ya we biarue agha ahu nso imegide Siria: ha we ịalaga n'iru ya.

¹⁴ Umu Amon we hu na Siria aịalagawo, ha onwe-ha we ịalaga kwa n'iru Abishai, ba n'obodo. Joab we si n'ebe umu Amon nọ lata, biarue Jerusalem.

¹⁵ Siria we hu na etiịburu ha n'iru Israel, ha we chikọta onwe-ha n'otù.

¹⁶ Hedareza we ziga, me ka Siria ndi nọ n'ofè Osimiri puta: ha we biarue Hilam, Shobak onye-isi usu-ndi-agh a Hedareza je-kwa-ra n'iru ha.

¹⁷ Ewe gosi Devid; o we chikọta Israel nile, gabiga Jọdan, biarue Hilam. Siria we do onwe-ha n'usoro izute Devid, ha we buso ya agha.

¹⁸ Siria we ịalaga n'iru Israel; Devid we ịue n'etiti ndi Siria ndikom nke nnù uịọ-ala na ọgu iri-na-ise, na orù nnù ndi-inyinya uzọ ise; o tiịu-kwa-ra Shobak, bú onye-isi usu-ndi-agh a-ha, o we nwua n'ebe ahu.

¹⁹ Eze nile, bú ndi-orù Hedareza, we hu na etiịburu ha n'iru Israel, ha we me ka ha onwe-ha na Israel di n'udo, we fè ha òfufè. Siria we tua egwu izọputa umu Amon ọzọ.

ISI 11

O rue, n'ọbụa aro, na mịe ndi-eze nāpu ibu agha, na Devid zigara Joab, ya na ndi-orù-ya, na Israel nile; ha we bibie umu Amon, nọchigide kwa Raba n'agh a. Ma Devid nānọdu na Jerusalem.

² O rue, na mịe anyasi, na Devid siri n'ihe-ndina-ya bilie, jegharia n'elu ulo eze: o we si n'elu ulo ahu hu otù nwayi ka ọ nāsa aru: ma nwayi ahu di nma nke-uku n'ile anya.

³ Devid we zìe jua ajuu bayere nwayi ahu. Otù onye we si, Nwayi a, ọ bugh i Bat-sheba, nwa-nwayi Eliam, bú nwunye Urai onye Het?

⁴ Devid we ziga ndi-oz i, kuru ya; nwayi ahu we biakute ya, ya na ya we dina; (ma nwayi ahu si n'orurù-ya nēdo onwe-ya nsọ,) o we laghachi n'ulo-ya.

⁵ Nwayi ahu we turu ime; o zìe, gosi Devid, si, Mu onwem di ime.

⁶ Devid we zigara Joab ozi, si, Ziterem Uraia onye Het. Joab we zigara Devid Uraia.

⁷ Uraia we biakute ya, Devid we jua ya ajuu bayere udo Joab, baye-kwa-ra udo ndi Israel, na otù agh a nāga.

⁸ Devid we si Uraia, Rida n'ulo-gi, sa ukwu-gi. Uraia we si n'ulo eze pua, onyinye nri eze nyere ya we puso ya n'azu.

⁹ Ma Uraia dinara n'ọnu-uzọ ulo eze n'etiti ndi-orù nile nke onye-nwe-ya, ọ ridaghi kwa rue ulo-ya.

¹⁰ Ha we gosi Devid, si, Uraia aridaghi rue ulo-ya. Devid we si Uraia, Ọ bugh i n'ije ka gi onwe-gi si bia? gini mere i ridaghi rue ulo-gi?

¹¹ Uraia we si Devid, Ihe Chineke, na Israel, na Juda, nānọdu n'ulo-ntu; onye-nwem Joab na ndi-orù onye-nwem nānọ kwa n'ulo-ikwù n'ohia; ma mu onwem, m'gābà n'ulom, iri ihe na inu ihe-ọnuu, na isoro nwunye dina? ndu-gi, na ndu nkpuru-obi-gi, ma ọ buru na emem ihe a.

¹² Devid we si Uraia, Nọdu kwa n'ebe a ta, echi ka m'gezilaga kwa gi. Uraia we nọdu na Jerusalem ubọchi ahu na echi-ya.

¹³ Devid we kpọ ya, o we rie ihe n'iru ya, nu kwa ihe-ọnuu; Devid we me ya ka ọ nūbiga manya okè: o we pua n'anyasi idina n'ihe-ndina-ya n'etiti ndi-orù onye-nwe-ya, ma ọ

ridaghi rue ulo-ya.

14 O rue, n'ututu, na Devid degara Joab akwukwọ, we ziga ya site n'aka Uraia.

15 O we de n'akwukwọ ahu, si, Donu Uraia na ncherita-iru agha ahu nke siri ike kari, sinu n'iso ya la azu, ka ewe tịbue ya, o we nwua.

16 O rue, m̀be Joab nēche obodo nche, na o tiyere Uraia n'ebe ọ mara na ndikom bu dī-nkpà nọ.

17 Ndikom obodo we pua, buso Joab agha: ufodu n'etiti ndi Israel we da, bú n'etiti ndi-orù Devid; Uraia onye Het nwu-kwa-ra.

18 Joab we ziga gosi Devid ihe nile emere n'agha ahu;

19 o we nye onye-ozì iwu, si, M̀be i gwabìri eze okwu agha nile,

20 o gēru kwa, ọ buru na ọnuma nke eze ebilie, o we si gi, Gini mere unu jeruru obodo ahu nso ibu agha? ùnu amaghi na ha gēsi na m̀bidi ịa uta?

21 ònye tịburu Abimelek nwa Jerubeshet? nwàyi esighi na m̀bidi tua aka-nkume n'isi-ya, o we nwua na Tabez? n'ìhi gini ka unu jeruru m̀bidi nso? i gāsì kwa, Orù-gi bú Uraia onye Het, anwuwo kwa.

22 Onye-ozì ahu we je, bata, gosi Devid ihe nile Joab ji zìe ya.

23 Onye-ozì ahu we si Devid, Ndikom ahu di ike imegide ayi, we pukute ayi rue ọhia, ayi we bugide ha agha rue oghere ọnu-uzọ-ama.

24 Ndi-ọ́ba-uta we si na m̀bidi nā́ba ndi-orù-gi uta; ufodu n'etiti ndi-orù eze we nwua, orù-gi, bú Uraia onye Het, anwuwo kwa.

25 Devid we si onye-ozì ahu, Otú a ka i gāsì Joab, Ka ihe a ghara ijọ njọ n'anya-gi, n'ìhi na mma-agma nēripia otù onye dika ọ nēripa onye ọzọ: me ka agha-gi di ike megide obodo ahu, kwadà ya: gi me kwa ka ọ di ike.

26 Nwunye Uraia we nu na Uraia, bú di-ya, anwuwo, o we tiere di-ya aka n'obi.

27 Iru-újú ahu we gabiga, Devid we ziga, webata ya n'ulo-ya, o we ghọrọ ya nwunye, muara ya nwa. Ma ihe Devid mere jọrọ njọ n'anya Jehova.

ISI 12

Jehova we zìe Netan jekuru Devid. O we biakute ya, si ya, Ndikom abua di n'otù obodo; otù bu ọgaranya, nke-ọzọ bu ọbeye.

2 Ọgaranya ahu nwere ìgwè ewu na aturu na ìgwè ehi bara uba nke-uku.

3 Ma ọbeye ahu enweghi ihe ọ bula, ma-ọbughi otù nwa-nne-aturu ntà, nke ọ zutara debe ya ndu: o we nọyere ya, nọye-kwa-ra umu-ya, tolite; n'iberibe ihe-oriri-ya ka ọ nēri, n'iko-ya ka ọ nāñu kwa, n'obi-ya ka ọ nēdina kwa, o we ghọrọ ya nwa-nwayi.

4 Onye-ije we biakute ọgaranya ahu, o we rapu iwere anu n'etiti ìgwè ewu na aturu-ya ma-ọbu n'etiti ìgwè ehi-ya, idoziri onye-ije ahu nke biakutere ya, ma o were nwa-nne-aturu nke ọbeye, doziere nwoke ahu biakutere ya.

5 Iwe Devid we di ọku nke-uku megide nwoke ahu; o we si Netan, Jehova nādi ndu, n'ezie onye kwesiri ọnwu ka nwoke ahu bu nke nēme ihe a:

6 ma nwa-nne-aturu ahu, ọ gākwughachi kwa ya ọbeye ahu okpukpu anọ, n'ìhi na o mere ihe a, na n'ìhi na o nweghi ọmiko.

7 Netan we si Devid, Gi onwe-gi ka nwoke ahu bu. Otú a ka Jehova, bú Chineke Israel, siri, Mu onwem tere gi manu ibu eze Israel, Mu onwem naputa-kwa-ra gi n'aka Sọl;

8 M'we nye gi ulo onye-nwe-gi, na ndinyom onye-nwe-gi n'obi-gi, nye kwa gi ulo Israel na nke Juda; ma ọ buru na nke ahu di ntà, M'gātukwasi-kwa-ra gi otú a na otú a.

- ⁹ Gini mere i ji leli okwu Jehova, ime ihe jorọ nọ n'anya-Ya? i werewo mma-agma tịbue Uraia onye Het, nwunye-ya ka i werewo-kwa-ra n'onwe-gi na nwunye; ma ya onwe-ya, i werewo mma-agma umu Amon bue ya.
- ¹⁰ Ma uḅu a mma-agma agaghi-ewezuga onwe-ya n'ulo-gi rue mḅe ebighi-ebi; n'ih i na i leliwom, we kuru nwunye Uraia onye-Het ka ọ ọghọ gi nwunye.
- ¹¹ Otú a ka Jehova siri, Le, M'nēme ka ihe ọjọ si n'ulo-gi bilie imegide i, M'gāchiri kwa ndinyom-i n'anya-gi nye ibe-gi, ọ gēsọ kwa ndinyom-i dina n'anya anyanwu a.
- ¹² N'ih i na gi onwe-gi mere ya na nzuzo: ma Mu, onwem gēme ihe a n'iru Israel nile, na n'iru anyanwu.
- ¹³ Devid we si Netan, Emehiewom megide Jehova. Netan we si Devid, Jehova emewo kwa ka nmehie-gi gabiga; i gaghi-anwu.
- ¹⁴ Otú ọ di, n'ih i na i mewo ka ndi-iro Jehova kpọlu nkpọlu nke-uku n'okwu a, nwa-nwoke nke amuru gi aghaghi inwu kwa.
- ¹⁵ Netan we la n'ulo-ya. Jehova we tie nwata ahu ihe-otiti, bú nke nwunye Uraia muru nye Devid, o we nāria ọria nke-uku.
- ¹⁶ Devid we riosie Chineke aririọ ike bayere nwata ahu; Devid we nēbu ọnu, ba nime, dina ala ogologo abali nile.
- ¹⁷ Ndi-okenye ulo-ya we bilie n'akuku ya, ime ka o si n'ala bilie: ma o kweghi, o soghi kwa ha ri nri.
- ¹⁸ O rue, n'ubochi nke-asa, na nwa ahu nwuru. Ndi-orù Devid we tua egwu igosi ya na nwa ahu anwuwo: n'ih i na ha siri, Le, mḅe nwa ahu nọ na ndu, ayi gwara ya okwu, ma o geghi nti n'olu-ayi: àyi gēsị kwa aña si ya, Nwa ahu anwuwo, o we me onwe-ya ihe ọjọ?
- ¹⁹ Devid we hu na ndi-orù-ya nātakwurita onwe-ha, Devid we mata na nwa ahu anwuwo: Devid we si ndi-orù-ya, Nwa ahu, ọ nwuwo? Ha si, Ọ nwuwo.
- ²⁰ Devid we si n'ala bilie, sa aru, te onwe-ya manu, ọanwe uwe-nḅokwasi-ya; o we ba n'ulo Jehova, kpọ isi ala: o we ba n'ulo-ya, jua ha, ha we d-oba nri n'iru ya, o rie.
- ²¹ Ndi-orù-ya we si ya, Gini bu ihe a nke i meworo? ọ bu n'ih i nwa ahu, mḅe ọ nọ na ndu, ka i būru ọnu, kwa ákwá; ma mḅe nwa ahu nwuru, i biliri rie nri.
- ²² Ọ si, Mḅe nwa ahu nọ na ndu, eburum ọnu, kwa ákwá' n'ih i na m'siri, Ònye mara? eleghi anya Jehova gēmerem amara, ka nwa ahu we di ndu.
- ²³ Ma uḅu a ọ nwuwo, n'ih i gini kwa ka mu onwem gēbu ọnu? àpurum iweghachi ya ọzọ? Mu onwem nālakuru ya, ma ya onwe-ya agaghi-alaghachikutem.
- ²⁴ Devid we kasie Bat-sheba, bú nwunye-ya, obi, we bakuru ya, ya na ya we dina: o we mua nwa-nwoke, Devid we kpọ aha-ya Solomon. Jehova we hu ya n'anya;
- ²⁵ O we zìe site n'aka Netan, bú onye-amuma, kpọ aha-ya Jedidaia, n'ih i Jehova.
- ²⁶ Ma Joab busoro Raba nke umu Amon agha, were obodo eze.
- ²⁷ Joab we zigara Devid ndi-ozì, si, Ebusowom Raba agha, ewerewokwam obodo miri.
- ²⁸ Ma uḅu a, chikọta ndi Israel fọduru, ma kwa ulo-ikwū-gi megide obodo ahu, were ya; ka mu onwem ghara iwere obodo ahu, ewe kpọkwasi ya aham.
- ²⁹ Devid we chikọta ndi Israel nile, jerue Raba, buso ya agha, were ya.
- ³⁰ O we kpupu okpu-eze nke eze-ha n'isi-ya; ọtùtù-ya bu otù talent ọla-edo, nkume di oké ọnu-ahia di kwa ya; o we di n'isi Devid. O weputa-kwa-ra ihe-nkwata obodo ahu, nke riri nne nke-uku.
- ³¹ O me-kwa-ra ka ndi nọ nime ya puta, o tiye ha n'okpuru mma-nkwọ, na n'okpuru ígwè nēbì ihe, na n'okpuru anyu-ike ígwè, me kwa ka ha gabiga n'ih eji akpu brick: otú a ka ọ nēme kwa obodo nile nke umu Amon. Devid na ndi Israel nile we lata na Jerusalem.

O rue, m̀be nka gasiri, na Absalom nwa Devid nwere nwa-nne-nwayi mara nma, aha-ya bu Tema; Amnon nwa Devid we hu ya n'anya.

² O we di Amnon nkpa otu a, na o mere onwe-ya onye aru nadighi ike n'ih i Tema, bu nwa-nne-ya; n'ih i na nwa-aboghoh nāmaghi nwoke ka o bu; o we di ike n'anya Amnon ime ya ihe o bula.

³ Ma Amnon nwere otu eyi, aha-ya bu Jonadab, nwa Shimea nwa-nne Devid: ma Jonadab bu nwoke mara ihe nke-uku.

⁴ O we si ya, Gini mere gi onwe-gi nata aru otu a kwa-ututu, gi nwa eze? i gaghi-egosim? Amnon we si ya, Tema, bu nwa-nne-nwayi Absalom nwa-nnem, ka mu onwem nahu n'anya.

⁵ Jonadab we si ya, Dinakwasi n'ih-e-ndina-gi, me onwe-gi onye aru nadighi ike: ma m̀be nna-gi batara ihu gi, i gasi ya, Biko, ka Tema, bu nwa-nnem, bata, ka o me kwa ka m'rie nri, ka o dozi kwa ihe-oriri ahu n'anyam, ka m'we hu ya, rie ya n'aka-ya.

⁶ Amnon we dina, mee onwe-ya onye aru nadighi ike: eze we bata ihu-ya, Amnon we si eze, Biko, ka Tema, bu nwa-nnem, bata, me achicha abua n'anyam, ka m'we rie ha n'aka-ya

⁷ Devid we zigara Tema ozi n'ulo, si, Biko, je n'ulo Amnon nwa-nne-gi, doziere ya ihe-oriri.

⁸ Tema we je n'ulo Amnon nwa-nne-ya; ma onye ahu nedina edina. O we were utu oka flour agworog agwo, gwo ya, me achicha n'anya-ya, sie achicha ahu.

⁹ O were ite, wupu ha n'iru ya; ma o juru iri ha. Amnon we si, Me ka madu o bula si n'ebe m'no pua. Ha we pua, madu o bula, n'ebe o no.

¹⁰ Amnon we si Tema, Bubata ihe-oriri n'ime-ulo, ka m'we rie ya n'aka-gi. Tema we chiri achicha nke o mere, chitara Amnon nwa-nne-ya n'ime-ulo.

¹¹ O chita ha nso ya ka o rie, Amnon we jide ya, si ya, Bia, sorom dina, nwa-nnem.

¹² O si ya, E-e nwa-nnem, ewedalam n'ala; n'ih i na adighi-eme otu a n'Israel: emela ihe-nzuzu a.

¹³ Ma mu onwem, ole ebe m'geme ka ita-utam la? ma gi onwe-gi, i gadi ka otu onye nime ndi-nzuzu n'Israel. Ma upu a, biko, gwa eze okwu; n'ih i na o gaghi-eochim n'ebe i no.

¹⁴ Ma o kweghi ige nti olu-ya: o di kwa ike kari ya, o we weda ya n'ala, soro ya dina.

¹⁵ Amnon we kpog ya asi, bu ikpog-asi di uku ri nne; n'ih i na ikpog-asi o kpog ya di uku kari ihu-n'anya o huru. Amnon we si ya, Bilie, la.

¹⁶ O si ya, Emela otu a, n'ih i na ihe ogog uku a n'izilagam jogog nog kari nke-ogog nke i merem. Ma o kweghi ige ya nti.

¹⁷ O we kpog nwa-okorobia-ya nke nejere ya ozi, si, Biko, si n'ebe m'no chupu nwayi a n'ez i, kpachie uzog n'azu ya.

¹⁸ Ma uwe-nwudaa nwere aka di n'aru ya: n'ih i na uwe-nwuda di otu a ka umu-ndinyom eze ndi namaghi nwoke neyi. Onye nejere ya ozi we me ka o pua n'ez i, we kpachie uzog n'azu ya.

¹⁹ Tema we buru ntu n'isi-ya dowa uwe-nwuda nwere aka nke di n'aru ya; o tukwasi aka-ya n'isi-ya, we la, neje neti nkpu.

²⁰ Absalom, bu nwa-nne-ya, we si ya, Amnon nwa-nne-gi, o sorowo gi dina? ma upu a, nwa-nnem, ba nkiti: nwa-nne-gi ka o bu; atukwasila obi-gi n'ih e a. Tema we nodu dika nwayi arapuru nani ya, n'ulo Absalom nwa-nne-ya.

²¹ Ma eze, bu Devid, nuru ihe ndia nile, iwe-ya we di oku nke-uku.

²² Ma Absalom agwaghi Amnon okwu o bula ma o bu nke di nog ma-obu nke di nma: n'ih i

na Absalom kpọrọ Amnon asì. n'ìhì na ọ wẹdara Tema nwa-nne-ya n'ala.

23 O rue, m̀be arọ abua zuru ezu gasiri, na Absalom nwere ndi nàkpacha aji anu na Beal-hezoa, nke di n'akuku Efraim: Absalom we kpọ umu-ndikom eze nile.

24 Absalom we biakute eze, si, Biko, le, Orù-gi nwere ndi nàkpacha aji anu; biko, ka eze na ndi-orù-ya soro orù gi je.

25 Eze we si Absalom, É-è, nwam, biko, emela ka ayi nile je, ka ayi we ghara ibu edi arọ n'isi gi. O rugid ya: ma o kweghi ije, ma ọ gọziri ya.

26 Absalom we si, Ma ọ buru na i jeghi, biko, ka Amnon nwa-nnem soro ayi je. Eze we si ya, Nìhì gini ka ọ gẹsoro gi je?

27 Absalom we rugide ya, o we zie Amnon na umu-ndikom eze nile ka ha soro ya je.

28 Absalom we nye ndi-orù-ya iwu, si, Biko, lezienu anya. m̀be obi Amnon di nma na manya-vine; m̀be m'si kwa unu, Tibuenu Amnon, menu ka ọ nwua, unu atula egwu: ọ bughì na mu onwem enyewo unu iwu? dinu ike, buru-kwa-nu ndi-dìnkpà.

29 Umu-okorobia Absalom we me Amnon dika Absalom nyere iwu. Umu-ndikom eze nile we bilie, rikwasi, nwoke ọ bula n'elu inyinya mule-ya, ha we ọalaga.

30 O rue, m̀be ndi ahu nọ n'uzọ, na akukọ ahu biaruru Devid nti, si, Absalom ebuwo umu-ndikom eze nile, ọ dighi kwa otù onye fọduru nime ha.

31 Eze we bilie, dọwa uwe-ya nile, dina n'ala; ndi-oru-ya nile nēguzo kwa, ha na uwe-ha dọwara adọwa.

32 Jonadab, nwa Shimea nwa-nne Devid, we za, si, Ka onye-nwem ghara isi na emewo ka umu-okorobia nile, bú umu eze, nwua; n'ìhì na Amnon, nání ya, nwuru anwu: n'ìhì na edoro nka n'okwu-ọnu Absalom site n'ubochi o wẹdara Tema nwa-nne-ya n'ala.

33 Ma uụ a ka onye-nwem, bú eze, ghara ido okwu a n'obi-ya, si, Umu-ndikom eze nile anwuwo, n'ìhì na Amnon, nání ya, nwuru anwu.

34 Absalom we ọalaga. Nwa-okorobia nke nēche nche we welie anya-ya hu, ma, le, ndi riri nne nābia site n'uzọ akuku ugwu di n'azu ya.

35 Jonadab we si eze, Le, umu-ndikom eze abiawo: dika okwu orù-gi kwuru, otú a ka ọ di.

36 O rue na, m̀be o kwubiri okwu, le, umu-ndikom eze biara, welie olu-ha, kwa ákwá: ọzọ kwa eze na ndi-orù-ya nile kwara ákwá di uku ri nne.

37 Ma Absalom ọalagara jekuru Talmai nwa Amihua, eze Geshua. Devid we nēru újú nwa-ya ubochi nile.

38 Absalom we ọalaga, jerue Geshua, nọ n'ebe ahu arọ atọ.

39 Agu nāgusi nkpuru-obi Devid, bú eze, ike ipukuru Absalom: n'ìhì na akasiri ya obi bayere Amnon, n'ìhì na ọ nwuwo.

ISI 14

Joab nwa Zeruaia we mara na obi eze di n'ebe Absalom nọ.

2 Joab we ziga ozi na Tekoa, si n'ebe ahu kuta otù nwayi mara ihe, si ya, Biko, me onwe-gi onye nēru újú biko, yiri kwa uwe iru-újú, ete-kwa-la onwe-gi manu, kama di ka nwayi nke nēru újú ọtutu ubochi ndia n'ìhì onye nwuru anwu:

3 i gābakuru kwa eze, gwa ya okwu dika okwu a si di. Joab we tiye okwu n'ọnu-ya.

4 Nwayi Tekoa we gwa eze okwu, da kpue iru-ya n'ala, kpọ isi ala, si, Zọputam eze.

5 Eze we si ya, Gini nēme gi? Ọ si, n'ezie nwayi di-ya nwuru ka m'bu, dim anwuwo kwa.

6 Nwayi nējere gi ozi nwe-kwa-ra umu-ndikom abua, ha abua we lua ọgù n'ọhia, ọ dighi kwa onye-nnaputa n'etiti ha, ma otù onye tiḅuru ibe-ya, me ka ọ nwua.

⁷ Ma, le, aḅuru-ha nile ebiliwo megide nwayi nējere gi ozi, ha we si, Nye ayi onye tiḅuru nwa-nne-ya, ka ayi we me ka ọ nwua n'ọnodu ndu nwa-nne-ya onye o ḅuru, ayi gēkpochapu kwa onye-nnweta ahu: ma ha gēmenyu icheku nkem nke fọduru, we ghara idoro dim aha ma-ọbu ndi fọduru n'elu uwa.

⁸ Eze we si nwayi ahu, La n'ulo-gi, mu onwem gēnye kwa iwu bayere gi.

⁹ Nwayi Tekoa ahu we si eze, N'isim, onye-nwem, eze, ka ajọ omume a di, na n'isi ulo nnam: ma ka eze na oche-eze-ya buru ndi ikpe nāmaghi.

¹⁰ Eze we si, Onye nāgwa gi okwu, me ka ọ biakutem, ọ gaghi-emetu kwa gi aka ọzọ.

¹¹ Nwayi ahu we si, Biko, ka eze cheta Jehova, bú Chineke-gi, ka onye-óbò ọbara ghara ibibi nke-uku, ka ha we ghara ikpochapu nwam nwoke. Devid we si, Jehova nādi ndu, ọ dighi otù nime agiri-isi nwa-gi gāda n'ala.

¹² Nwayi ahu we si, Biko, ka nwayi nējere gi ozi gwa onye-nwem, bú eze, okwu. Ọ si, kwue.

¹³ Nwayi ahu we si, Ọ bu kwa n'ih i gini ka i chère ihe di otú a megide ndi Chineke? n'ih na eze nēkwu okwu a dika onye ikpe mara, ebe eze nādighi-eme ka onye nke ya achupuru achupu lata.

¹⁴ N'ih na ayi aghaghi inwu, ayi di kwa ka miri nke anāwusi n'ala, nke anāgaghi-achikọta; ma Chineke ewepughi ndu, kama Ọ nēchè èchìchè, ka onye achupuru achupu we ghara ibu onye achupuru n'ebe Ọ nọ.

¹⁵ Ma uḅu a, ebe m'biaworo igwa eze, bú onye nwem, okwu a, ọ bu n'ih na ndim emewo ka m'tua egwu; nwayi nējere gi ozi we si, Biko, ka m'gwa eze okwu; eleghi anya eze gēme okwu nke orù-ya nwayi.

¹⁶ N'ih na eze gānu, inaputa orù-ya nwayi n'ọbu-aka nwoke nāchọ ikpochapu mu na nwam nwoke n'otù n'ih-nketa Chineke.

¹⁷ Nwayi nējere gi ozi we si, Biko, ka okwu onye-nwem, bú eze, diri izu-ike: n'ih na dika mọ-oz i nke Chineke, otú a ka onye-nwem, bú eze, di inu ezi ihe na ihe ọjọ: Jehova, bú Chineke-gi, nọyere gi.

¹⁸ Eze we za, si nwayi ahu, Biko, ezonarilam okwu nke mu onwem nāju gi. Nwayi ahu we si, Biko, ka onye-nwem, bú eze, kwue.

¹⁹ Eze we si, Àka Joab diyere gi n'ih a nile? Nwayi ahu we za, si, Ndu nke nkpuru-obi-gi, onye-nwem, bú eze, ọ dighi onye ọ bula nēsi n'ih ọ bula onye nwem, bú eze, kwuru, che iru n'aka-nri ma-ọbu n'aka-ekpe: n'ih na orù-gi, bú Joab, ya onwe-ya nyerem iwu, ya onwe-ya tiye-kwa-ra okwu ndia nile n'ọnu nwayi nējere gi ozi:

²⁰ ọ bu ichighari iru okwu a ka Joab, bú orù-gi meworo ihe a: ma onye-nwem bu onye mara ihe, dika amam-ihe nke mọ-oz i nke Chineke, ima ihe nile di n'uwa.

²¹ Eze we si Joab, Biko, le emewom ihe a: gi je kwa, me ka nwa-okorobia ahu, bú Absalom, lata.

²² Joab we da kpue iru-ya n'ala, kpọ isi ala, gọzie eze: Joab we si, Ta ka orù-gi mara na ahutawom amara n'iru-gi, onye-nwem, bú eze, ebe eze meworo okwu orù-ya.

²³ Joab we bilie je Geshua, me ka Absalom bia ba na Jerusalem.

²⁴ Eze we si, Ka o chigharia la n'ulo-ya, ma ọ gaghi-ahu irum anya. Absalom we chigharia la n'ulo-ya, ma ọ hughi iru eze.

²⁵ Ma n'Israel nile ọ dighi nwoke mara nma dika Absalom anētò nke-uku: site n'ọbu-ukwu-ya we rue opu-n'isi-ya ọlu adighi n'aru-ya.

²⁶ Ma mḅe ọ kọpuru isi-ya, (n'ih na ọ bu n'ogwugwu arọ n'ogwugwu arọ ka ọ nākọpu ya: n'ih na agiri-isi di arọ n'isi-ya, o we kọpu ya:) o we tua agiri-isi di n'isi-ya ọgu shekel iri, n'ih-ọtùtù eze.

- ²⁷ Ewe muara Absalom umu-ndikom atọ, na otù nwa-nwayi, aha-ya bu Tema: onye ahu bu nwayi mara nma ile anya.
- ²⁸ Absalom we biri na Jerusalem arọ abua zuru ezu; ma ọ hughi iru eze.
- ²⁹ Absalom we zigara Joab ozi, iziga ya jekuru eze; ma o kweghi ibiakute ya: O we ziga ọzọ nke uḅọ abua, ma ọ kweghi ibia.
- ³⁰ O we si ndi-orù-ya, Lenu, òkè ala-ubi Joab di n'akuku alam, o nwe-kwa-ra ọka barley n'ebe ahu: jenu, sue ya ọku. Ndi-orù Absalom we sue òkè ala-ubi ahu ọku.
- ³¹ Joab we bilie, biakute Absalom rue ulo-ya, si ya, N'ìhi gini ka ndi-orù-gi suworo òkè ala-ubim ọku?
- ³² Absalom we si Joab, Le, eziterem i ozi, si, Bia n'ebe a, ka m'ziga kwa gi jekuru eze, si N'ìhi gini ka m'siworo na Geshua bia? ọ gādim nma ma asi na mu onwem anọdu n'ebe ahu rue uḅu a: ma uḅu a ka m'hu iru eze; ọ buru kwa na ajọ omume adi nimem, ya me ka m'nwua.
- ³³ Joab we biakute eze, gosi ya: o we kpọ Absalom, o we biakute eze, kpọ isi ala nye ya, kpuchie iru-ya n'ala n'iru eze: eze we sutu Absalom ọnu.

ISI 15

- O** rue, mḅe nka gasiri, na Absalom doziri onwe-ya uḅọ-ala na inyinya, na ọgu ndikom abua na iri ndi nāḅa ọsọ n'iru ya.
- ² Absalom we bilie n'isi-ututu, guzo n'akuku uzọ ọnu-uzọ-ama: o rue, mḅe nwoke ọ bula nwere okwu nke gēru eze nti ka o we kpe ya, na Absalon kpọro ya, si, Òle obodo gi onwegi si bia? Ọ si, Otú nime ebo Israel ka orù-gi si bia.
- ³ Absalom we si ya, Le, okwu-gi nile di nma, zi kwa ezi; ma ọ dighi onye nēge gi nti site n'ebe eze nọ.
- ⁴ Absalom we si, Ònye gēdom onye-ikpe n'ala nka, ka nwoke ọ bula nke nwere okwu ma-ọbu ikpé we biakutem, m'we kpọ ya onye ezi omume!
- ⁵ O rue, mḅe nwoke ọ bula biaruru ya nso ikpọ isi ala nye ya, na o setiri aka-ya, jide ya, sututu ya ọnu.
- ⁶ Absalom we mere Israel nile dika okwu a si di, bú ndi biakutere eze ka ekpe ha ikpe: Absalom we zuru obi ndikom Israel n'ori.
- ⁷ O rue, n'ọgwugwu ọgu arọ abua, na Absalom siri eze, Biko, ka m'je kwughachi nkwan, nke, m'kwere Jehova, nime Hebron.
- ⁸ N'ìhi na orù-gi kwere nkwa mḅe m'biri na Geshua nime Siria, si, Ọ buru na Jehova eme ka m'laghachi na Jerusalem n'ezie, m'gēfè kwa Jehova òfùfè.
- ⁹ Eze we si ya, Je n'udo. O we bilie, jerue Hebron.
- ¹⁰ Absalom we ziga ndi-nledo n'ebo nile nke Israel, si, Mḅe unu nuru olu opì-ike, unu gāsi kwa, Absalom bu eze na Hebron.
- ¹¹ Ọgu ndikom iri we si na Jerusalem soro Absalom je, bú ndi akpọrọ, ha we nēje n'izu-okè obi-ha; ma ha amaghi ihe ọ bula.
- ¹² Absalom we zipu Ahitofel onye Gailo, bú onye nādu Devid ọdu, n'obodo-ya, bú Gailo mḅe ọ nāchu àjà. Nkekọta ahu we di ike; ndi Israel nāba kwa uba nēje n'iru n'iru n'aka Absalom.
- ¹³ Onye nēgosi ihe we biakute Devid, si, Obi ndikom Israel di iso Absalom n'azu.
- ¹⁴ Devid we si ndi-orù-ya nile, ndi ya na ha nọ na Jerusalem, Bilienu, ka ayi ḅapu; n'ìhi na ayi enweghi nḅapu n'iru Absalom: menu ngwa ije, ka o we ghara ime ngwa rue ayi aru, me

ka ihe ọjọ kwagide ayi, were ọnu mma-agma tịbue obodo a.

15 Ndi-orù eze we si eze, Dika ihe nile si di nke onye-nwem, bú eze, garọputa, le, ndi-orù-gi.

16 Eze we pua, ya na ulo-ya nile ndi soro ya n'ukwu n'ukwu. Eze we rapu ndinyom iri, bú ndi-iko-ya nwayi, iche ulo.

17 Eze we pua, ya na ndi-ya nile ndi soro ya n'ukwu n'ukwu; ha we nọdu na Bet-meahak.

18 Ndi-orù-ya nile we nāgabiga n'akuku ya; ndi Keret nile, na ndi Pelet nile, na ndi Gat nile, bú nnù ndikom na ọgu iri ndi siri na Gat bia, soro ya n'ukwu n'ukwu, nāgabiga kwa n'iru eze.

19 Eze we si Itai, bú onye Gat, N'ìhi gini ka gi onwe-gi nēso kwa ayi je? laghachi, soro eze nọdu: n'ìhi na onye ala ọzọ ka i bu, onye rapuru ala-ya ka i bu kwa; laghachi n'ebe-gi.

20 nyahuru bu ọbibia-gi, ọ bu ta ka m'gēme gi ka i nagharia n'iso ayi je, n'ìhi na mu onwem nēje ebe mu onwem nēje? gi laghachi, me kwa ka umu-nne-gi laghachi; ka ebere na ezi-okwu diyere gi.

21 Itai we za eze, si, Jehova nādi ndu, onye-nwem, bú eze, nādi kwa ndu, n'ezie n'ọnọdu ebe onye-nwem, bú eze, gānọ, ma-ọbu inwu ọnwu ma-ọbu idi ndu, n'ezie n'ebe ahu ka orù-gi gānọ kwa.

22 Devid we si Itai, Je gabiga. Itai onye Gat we gabiga, ya na ndikom-ya nile, na umu-ntakiri nile nke di n'aka-ya.

23 Ala ahu nile nākwa ákwá n'oké olu, ndi ahu nile nāgabiga kwa: eze nāgabiga kwa miri-iyi Kidron, ndi-ya nile nāgabiga kwa, n'iru uzọ ọzara.

24 Ma, le, Zedok bia-kwa-ra, ya na ndi Livai nile, nēbu iḡe ọḡuḡa-ndu Chineke; ha we dọba iḡe Chineke, Abaiata we rigo, rue mḡe ndi ahu nile siri n'obodo gabigasia.

25 Eze we si Zedok Bughachi iḡe Chineke n'obodo; o buru na ahutam amara n'iru Jehova, Ọ gēweghachim, me ka m'hu ya na ebe-obibi-Ya:

26 ma ọ buru na Ọ si otú a, Ihe-gi atọghm utọ; lem, Ya mem otú ọ di nma n'anya-Ya.

27 Eze we si Zedok, bú onye-nchu-àjà, Ọ bughì onye-ọhu-uzọ ka i bu? laghachi n'obodo n'udo, unu na Ahimaaz nwa-gi, na Jonatan nwa Abaiata, bú umu-unu abua.

28 Lenu, mu onwem ganānọgide na ngabiga-miri nke ọzara, rue mḡe okwu gēsi n'ebe unu nọ bia igosim ka ihe si di.

29 Zedok na Abaiata we bughachi iḡe Chineke na Jerusalem: ha we nọdu n'ebe ahu.

30 Ma Devid nārigo na nrigo ugwu Olive, nārigo nākwa ákwá; ekpuchi-kwa-ra isi-ya, ya onwe-ya nēje kwa ọara ukwu efu: ndi nile ndi soro ya je kpuchi-kwa-ra, nwoke ọ bula isi-ya, ha we rigo, nārigo nākwa ákwá.

31 Otú onye we gosi Devid, si, Ahitofel di n'etiti ndi-nkekọta ahu ndi nēso Absalom. Devid we si, Biko, Jehova, me ka idu-ọdu Ahitofel ghọ ihe-nzuzu.

32 O rue, na mḡe Devid biaruru elu nrigo ahu, ebe ọ nākpọ isi ala nye Jehova, le, Hushai, bú onye-Akait, biara izute ya, ya na uwe-ya adọwara adọwa, na ájá n'elu isi-ya.

33 Devid we si ya, Ọ buru na i sorom gabiga, i gābu-kwa-ram ibu:

34 ma ọ buru na i laghachi n'obodo, we si Absalom, Orù-gi ka m'bu, eze; dika mu onwem bu orù nna-gi na mḡe gara aga, uḡu a mu onwem gābu kwa orù-gi: i gēmebi-kwa-ram idu-ọdu Ahitofel.

35 Gi na ha anọghi kwa n'ebe ahu, bú Zedok na Abaiata ndi-nchu-àjà? o gēru kwa, na okwu ọ bula i gānu site n'ulo eze, i gēgosi ya Zedok na Abaiata, bú ndi-nchu-àjà.

³⁶ Le, ha na umu-ha ndikom abua nọ n'ebe ahu, bú Ahimaaz nwa Zedok, na Jonatan nwa Abaiata; site n'aka-ha ka unu gēzite-kwa-ram okwu ọ bula unu gānu.

³⁷ Hushai, bú eyi Devid, we ba n'obodo; Absalom ba-kwa-ra nime Jerusalem.

ISI 16

Devid we gabiga elu nrigo nke-ntà, ma, le, Ziba, onye nējere Mefiboshet ozi, zutere ya, chiri inyinya-ibu abua ejikwara ejikwa, ọgu ọbe achicha iri di kwa n'elu ha, na ọgu uyọkọ nkpuru-vine amiri ami ise, na ọgu nkpuru mbe okpom-ọku ise, na otù karama-akpukpo manya-vine.

² Eze we si Ziba, Gina ka i gēji ihe ndia me? Ziba we si, Inyinya-ibu ndia bu ka ndi ulo eze we nọkwasi ha; achicha na nkpuru mbe okpom-ọku bu ka umu-okorobia we rie ha; manya-vine bu ka ndi nāda mbà nọzara we nua.

³ Eze we si, Ma ọle ebe nwa onye-nwe-gi nọ? Ziba we si eze, Le, ọ nānọ na Jerusalem: n'ihì na ọ siri, Ta ka ulo Israel gēnyeghachim ala-eze nnam.

⁴ Eze we si Ziba, Le, gi gēnwe ihe nile Mefiboshet nwere. Ziba we si, Anamakpo isi ala; ka m'huta amara n'iru gi, onye-nwem, bú eze.

⁵ Eze, bú Devid, we biarute Bahurim, ma, le, otú nwoke nke sitere n'aburu ulo Sọl nēsi n'ebe ahu puta, aha-ya bu Shimai, nwa Gira: ọ nāputa, nākocha ka ọ nāputa.

⁶ Ọ tua Devid nkume, tu kwa ndi-orù nile nke eze, bú Devid: ndi Israel nile na ndi-dike nile di kwa n'aka-nri-ya na n'aka-ekpe-ya.

⁷ Ma otú a ka Shimai siri mbe ọ nākocha, Pua, pua, gi nwoke ọbara na nwoke jọburu onwe-ya:

⁸ Jehova eweghachiwo n'isi-gi ọbara nile nke ulo Sọl, onye i buworo eze n'ọnọdu ya; Jehova enyewo kwa ala-eze n'aka Absalom, bú nwa-gi: ma, le, n'ihe ọjọ gi ka ejideworo gi, n'ihì na nwoke ọbara ka i bu.

⁹ Abishai nwa Zeruaia we si eze, N'ihì gini ka nkita nka nke nwuru anwu nākocha onye-nwem, bú eze? biko, ka m'gabiga, wezuga isi-ya.

¹⁰ Eze we si, Gini ka mu na unu nwekọrọ umu Zeruaia? mbe ọ nākocha, mbe Jehova siwo-kwa-ra ya, Kọcha Devid; ọnye gāsi kwa, Gini mere i meworo otú a?

¹¹ Devid we si Abishai, si kwa ndi-orù-ya nile, Le nwam, nke siri n'afom puta, nāchọ ndum: onye Benjamin nka, ọ gēsi kwa aña ghara ichokari ya ufu a? ka ọ nọduru onwe-ya, ka ọ kọcha kwa; n'ihì na Jehova siworo ya, Kọcha.

¹² Eleghi anya Jehova gēlekwasì nwedam anya, Jehova gēnyeghachikwam ezi ihe n'ọnọdu nkocha-ya ta.

¹³ Devid na ndikom-ya we je n'uzọ ahu: Shimai nēje kwa n'akuku ugwu na ncherita-iru ya, ọ nēje ije we kọcha, tu kwa nkume na ncherita-iru ya, kpoli kwa ájá.

¹⁴ Eze na ndi nile ndi ya na ha yikọrọ je, we biarue Ayefim; o we turu ndu n'ebe ahu.

¹⁵ Absalom na ndi nile, bú ndikom Israel, we ba na Jerusalem, Ahitofel so-kwa-ra ya ba.

¹⁶ O rue, mbe Hushai, bú onye-Akait, bú eyi Devid, biakutere Absalom, na Hushai siri Absalom, Ka eze di ndu, ka eze di ndu.

¹⁷ Absalom we si Hushai, Ọ bu nka bu ebere i nēmere eyi-gi? n'ihì gini ka i nēsoghi eyi-gi je?

¹⁸ Hushai we si Absalom, É-è, kama onye Jehova na ndi nka na ndikom nile nke Israel ọputaworo, ya ka m'gādiri, ọ bu kwa n'aka-ya ka m'gēbiri.

¹⁹ Ọzọ kwa, ọnye ka mu onwem gēfè òfufè? Ọ bughi n'iru nwa-ya? dika m'fèworo òfufè

n'iru nna-gi, otú a ka m'gābu n'iru gi.

²⁰ Absalom we si Ahitofel, Duanu ọdu n'onwe-unu ihe ayi gēme.

²¹ Ahitofel we si Absalom, Bakuru ndi-iko nna-gi ndinyom, ndi o mere ka ha nọdu iche ulo; Israel nile gānu kwa na i nēsi nna-gi ísì ọjọ: aka ndi nile gi na ha nọ gādi kwa ike.

²² Ha we ịasara Absalom ulo-ikwū n'elu ulo; Absalom we bakuru ndi-iko nna-ya ndinyom n'anya Israel nile.

²³ Ọdu Ahitofel, nke ọ duru na m̀be ahu, di ka agāsi na ajuru ase n'okwu Chineke: otú a ka idu-ọdu nile nke Ahitofel di, ma n'ebe Devid nọ ma n'ebe Absalom nọ.

ISI 17

Ahitofel we si Absalom, Biko, ka m'roputa orú nnù ndikom na nnù iri, bilie, chua Devid n'azu n'abali a:

² m'gābiakwasi kwa ya m̀be ike gwuru ya onwe-ya, na m̀be aka-ya nādighi ike, m'gēme kwa ka ọ ma jijji: ndi nile ndi ya na ha nọ gābalaga kwa; m'gētiḅu kwa eze, nání ya:

³ m'gēme kwa ka ndi-ya nile laghachikute gi: dika nlaghachi madu nile ka nwoke ahu bu, onye gi onwe-gi nāchọ: ndi Israel nile gānọ n'udi.

⁴ Okwu ahu ziri ezi n'anya Absalom na n'anya ndi-okenye nile nke Israel.

⁵ Absalom we si, Biko, kpọ kwa Hushai, bú onye-Akait, ka ayi nuru kwa ihe di kwa n'ọnu ya onwe-ya.

⁶ Hushai we biakute Absalom, Absalom we gwa ya okwu, si, Dika okwu a si di ka Ahitofel kwuru: àyi gēme ihe o kwuru? ọ buru na ayi agaghi-eme ya, gi onwe-gi kwue.

⁷ Hushai we si Absalom, Ọdu nke Ahitofel duworo uḅu a adighi nma.

⁸ Hushai we si, Gi onwe-gi amawo nna-gi na ndikom-ya, na ndi-dike ka ha bu, ndi nkpuru-obi-ha di ilu ka ha bu kwa, dika bear aḅabara aka nwa n'ọhia: nna-gi bu kwa nwoke agha, ọ gaghi-esoro kwa ndi-ya nọ ọnọdu abali.

⁹ Le, uḅu ya onwe-ya ezowo onwe-ya n'otù olùlù ma-ọbu n'otù nime ọnọdu-ya: o gēru kwa, m̀be ufọdu nime ha dara na nmalite, na onye ọ bula nānu ya gāsi, Ntiḅu di n'etiti ndi ahu nke nēso Absalom.

¹⁰ Onye ahu kwa, ọbuná onye bu dīnkpà, onye obi-ya di ka obi ọdum, ọ gāḅaze aḅaze: n'ihì na Israel nile amawo na dike ka nna-gi bu, ndi bu dīnkpà ka ha bu kwa, bú ndi ya na ha nọ.

¹¹ Ma anamadu ọdu ka achikọtasia Israel nile n'ebe i nọ site na Dan we rue Bia-sheba, dika ájá nke di n'akuku oké osimiri n'iba-uba: ka iru-gi nēje kwa n'agha ahu.

¹² Ayi gābiakute kwa ya n'otù nime ọnọdu ebe agāchọta ya, ayi onwe-ayi gādakwasi kwa ya dika igirigi nādakwasi n'ala: ayi agaghi-eme kwa ka ọbuná otù onye fọdu n'etiti ya na n'etiti ndikom nile ndi ya na ha nọ.

¹³ Ma ọ buru na achikọta ya n'otù obodo, agēme kwa ka Israel nile chita udò n'obodo ahu, ayi gādọ kwa ya rue miri-iyi, rue m̀be agaghi-ahuta ọbuná otù ajirija nkume n'ebe ahu.

¹⁴ Absalom na ndikom nile nke Israel we si, Idu-ọdu Hushai, bú onye-Akait, di nma kari idu-ọdu Ahitofel, Ma Jehova nyere iwu imebi ezi idu-ọdu nke Ahitofel, ka Jehova we me ka ihe ọjọ biakwasi Absalom.

¹⁵ Hushai we si Zedok na Abaiata, bú ndi-nchu-àjà, Otú a na otú a ka Ahitofel duru Absalom na ndi-okenye Israel ọdu; otú a na otú a ka mu onwem du-kwa-ra.

¹⁶ Ma uḅu a ziganu ngwa ngwa, gosi Devid, si, Anọla ọnọdu abali a n'ala ihe nādighi nke ọzara, kama i ghaghi igabiga; ka aghara iloda eze na ndi nile ndi ya na ha nọ.

- ¹⁷ Ma Jonatan na Ahimaaz nēguzo n'En-rogel; nwayi nēje ozi we je gosi ha; ndi ahu we je gosi eze, bú Devid: n'ihí na ọ gaghi-ekwe me, bú ka ahú ka ha ba n'obodo.
- ¹⁸ Otù nwa-okoro we hu ha, gosi, Absalom: ha abua we je ngwa ngwa, ba n'ulo otù nwoke nime Bahurim, onye nwere olùlù-miri n'ogige-ya; ha we rida n'ebe ahu.
- ¹⁹ Nwayi nwe-ulo we were ihe-nkpuchi-ya ịasa ya n'ọnu olùlù-miri ahu, tusa ọka asuru asu n'elu ya; ma ọ dighi ihe amara.
- ²⁰ Ndi-orù Absalom we biakute nwayi ahu n'ulo, si, Òle ebe Ahimaaz na Jonatan nọ? Nwayi ahu we si ha, Ha agabigawo iyi miri. Ha we chọ, ma ha achọtaghi ha, ha we lata na Jerusalem.
- ²¹ O rue, m̀be ha lasiri, na ha siri n'olùlù-miri ahu rigota, je, gosi eze, bú Devid; ha we si Devid, Bilienu, gabiga miri ngwa ngwa; n'ihí na otú a ka Ahitofel duworo ọdu megide unu.
- ²² Devid we bilie, ya na ndi nile ndi ya na ha nọ, ha we gabiga Jọdan; m̀be ịhè ututu putara ọ dighi onye ọduru nke nāgabigaghi Jọdan.
- ²³ Ma Ahitofel huru na emeghi ihe ọ duru n'ọdu, o we jikwa inyinya-ibu-ya, bilie, la n'ulo-ya, rue obodo-ya, o we nye ulo-ya iwu, kwuḅu onwe-ya: o we nwua, elíe ya n'ílí nna-ya.
- ²⁴ Ma Devid biaruru Mahanaim. Absalom we gabiga Jọdan, ya onwe-ya na ndikom nile nke Israel tiyere ya.
- ²⁵ Ma Amasa ka Absalom doro onye-isi usu-ndi-agha n'ọnọdu Joab. Ma Amasa bu nwa otù nwoke, aha-ya bu Itra onye Israel, onye bakuru Abigal nwa-nwayi Nehash, nwa-nne-nwayi nke Zeruia nne Joab.
- ²⁶ Israel na Absalom we ma ulo-ikwū-ha n'ala Gilead.
- ²⁷ O rue, m̀be Devid biaruru Mahanaim, na Shobi nwa Nehash nke Raba umu Amon, na Makia nwa Amiel nke Lo-deba, na Bazilai onye Gilead nke Rogelim,
- ²⁸ wetara nso Devid, weta kwa nso ndi ya na ha nọ, ihe-ndina, na ọkwa, na ite nke ọkpu-ite kpuru, na ọka wheat, na ọka barley, na utu ọka, na ọka añara añà, na akidi, na lentil, na ọka añara n'oko,
- ²⁹ na manu-añu, na miri-ara-ehi nke raru araru, na ịgwè ewu na aturu, na cheese nke ịgwè ehi, ka ha rie: n'ihí na ha siri, Agu nāgu ndi nka, ha nāda kwa mbà, akpiri nākpọ kwa ha nku, n'ọzara.

ISI 18

Devid we gukọta ndi ya na ha nọ, do ndi-isi usu nnù ndikom abua na ọgu iri na ndi-isi usu ọgu ndikom ise ichi ha.

² Devid we zipu ndi ahu, otù uzọ n'uzọ atọ n'aka Joab, na otù uzọ n'uzọ atọ n'aka Abishai nwa Zeruia, nwa-nne Joab, na otù uzọ n'uzọ atọ n'aka Itai, bú onye Gat Eze we si ndi-ya, Aghagham iso unu pua, ọbuná mu onwem.

³ Ndi-ya we si, I gaghāpu: n'ihí na ọ buru na ayi aḅalaga aḅalaga, ha agaghi-atukwasi ayi obi: ọ buru kwa na nkera nime ayi anwua, ha agaghi-atukwasi ayi obi: n'ihí na uḅu a orú nnù ndikom na nnù ise dika ayi di; ma uḅu a ọ di nma ka i buru ayi onye-iye-aka site n'obodo.

⁴ Eze we si ha, Ihe di nma n'anya-unu ka m'gēme. Eze we guzo n'akuku ọnu-uzọ-ama, ndi-ya nile we nāpu n'ọgu ise ọgu ise, na nnù abua na ọgu iri nnù abua na ọgu iri.

⁵ Eze we nye Joab na Abishai na Itai iwu, si, Menu nwayọ n'aru nwa-okorobia, bú Absalom, n'ihim. Ndi-ya nile nu-kwa-ra m̀be eze nyere ndi-isi nile iwu bayere Absalom.

⁶ Ndi-ya we pua je n'ohia izute Israel: agha ahu we di n'oké ohia Efraim.

- ⁷ Ewe tiḅue ndi Israel n'ebe ahu n'iru ndi-orù Devid, ntiḅu uku we di n'ebe ahu n'ubochi ahu, bú orú nnù ndikom uzọ abua na nnù iri.
- ⁸ Ewe nāḅasa agha ahu n'ebe ahu n'elu ala ahu nile; oké ọhia ahu we ripia ọtutu madu n'etiti ndi Israel n'ubochi ahu kari ndi mma-agha ripiara.
- ⁹ Absalom we zute ndi-orù Devid. Ma Absalom nānọkwasi n'inyinya mule-ya, inyinya mule ahu we ba n'okpuru alaka tuhiri atuhi nke oké osisi terebinth, isi-ya we kogide n'osisi terebinth ahu, ewe do ya n'etiti elu-igwe na ala; ma inyinya mule ahu nke di n'okpuru ya gabigara.
- ¹⁰ Otù nwoke we hu ya, gosi Joab, si, Le, ahurum Absalom ka ọ kwuru n'osisi terebinth.
- ¹¹ Joab we si nwoke ahu nke nēgosi ya, Ma, le, i huru ya, ma gini mere i tiḅughi ya n'ebe ahu rue ala? ọ gābu kwa ọlum inye gi ọla-ọcha iri, na otù ihe-ọkiké.
- ¹² Nwoke ahu we si Joab, Ọ buru kwa na mu onwem ejide n'ọbu-akam nnù ọla-ọcha abua na ọgu iri, ma m'gaghi-eseti akam imegide nwa eze: n'ih i na ọ bu na nti-ayi ka eze nyere gi na Abishai na Itai iwu, si, Lezieni anya bayere nwa-okorobia ahu, bú Absalom, onye ọ bula.
- ¹³ Ma asi na emem otú a, m'gēme ihe-ugha megide ndum, (ma ọ dighi okwu ọ bula agēzonari eze,) gi onwe-gi gēguzo kwa onwe-gi n'akuku ọzọ.
- ¹⁴ Joab we si, Ọ bughi otú a ka m'ganēche n'iru gi. O we chiri nkpa-n'aka atọ n'aka-ya, dubà ha n'obi Absalom, mḅe ọ nānọ na ndu n'etiti osisi terebinth.
- ¹⁵ Umu-okorobia iri ndi nēbu ihe-agha Joab we ḅa gburugburu, tiḅue Absalom, me ka o nwua.
- ¹⁶ Joab we fùà opì-ike, ndi Devid we si n'ichu Israel n'azu lata: n'ih i na Joab ḅochiri ndi ahu.
- ¹⁷ Ha we were Absalom, tubà ya n'olùlù uku n'oké ọhia ahu, me ka oké obo uku nke nkume guzo n'elu ya: Israel nile we ḅalaga, onye ọ bula n'ulo-ikwū-ya
- ¹⁸ Ma Absalom, mḅe ọ nọ na ndu, o were ogidi nke di na ndagwurugwu eze guzoro onwe-ya: n'ih i na ọ siri, Enweghm nwa-nwoke ime ka echeta aham: o we kpọ ogidi ahu n'aha-ya: ewe kpọ ya ihe-ncheta Absalom, rue ta.
- ¹⁹ Ahimaaz nwa Zedok we si, Biko, ka m'ḅa ọsọ zìe eze ozi ọma, na Jehova ekpeputawo ya n'aka ndi-iro-ya.
- ²⁰ Joab we si ya, Ọ bughi onye ozi ọma ka i gābu ta, kama i gēzi ozi ọma ubochi ọzọ: ma ta i gaghi-ezì ozi ọma, n'ih i na nwa eze anwuwo.
- ²¹ Joab we si onye Kush, Je gosi eze ihe i huworo. Onye Kush ahu we kpọ isi ala nye Joab, ḅa ọsọ.
- ²² Ahimaaz nwa Zedok we si kwa Joab ọzọ, Ma otú ọ di, biko, ka m'ḅa ọsọ, mu onwem kwa, n'azu onye Kush. Joab we si, N'ih i gini kwa ka gi onwe-gi ganāḅa ọsọ, nwam, ma ọ dighi ozi ọma ahutara gi.
- ²³ Ma otú ọ di, m'gāḅa ọsọ, ka o kwuru. Ọ si ya, ḅa ọsọ. Ahimaaz we ḅa ọsọ Buruburu-ala, ḅabiga onye Kush ahu.
- ²⁴ Ma Devid nānọdu n'etiti ọnu-uzọ-ama abua ahu: onye-nche we jerue elu-ulo ọnu-uzọ-ama rue mbidi obodo, we welie anya-ya, hu, ma, le, otù nwoke nāḅa ọsọ nání ya.
- ²⁵ Onye-nche we kpọ òkù, gosi eze. Eze we si, Ọ buru na ọ bu nání ya, ozi ọma di n'ọnu-ya. O we bia si-ike, biarue nso.
- ²⁶ Onye-nche we hu nwoke ọzọ ka ọ nāḅa ọsọ: onye-nche we kpọ onye nēche ọnu-uzọ òkù, si, le, nwoke ọzọ nāḅa ọsọ, nání ya. Eze we si, Onye ahu nēzi kwa ozi ọma.
- ²⁷ Onye-nche we si, Mu onwem nāhu ọḅuḅa-ọsọ nke onye mbu, ọ di ka ọḅuḅa-ọsọ Ahimaaz nwa Zedok. Eze we si, Ezi nwoke ka onye ahu bu, ọ bu kwa ezi ozi ọma ka ọ

nābia izì.

²⁸ Ahimaaz we kpọ òkù, si eze, Udo. Ọ kpọ isi ala nye eze, kpuchie iru-ya n'ala, si, Onye agọziri agọzi ka Jehova, bú Chineke-gi, bu, Onye mechibidoworo ndikom ahu ndi weliri aka-ha imegide onye-nwem, bú eze.

²⁹ Eze we si, Ùdo diri nwa-okorobia ahu, bú Absalom: Ahimaaz we si, Ahurum oké ìgwè madu m̀be Joab zitere orú eze na orù-gi, ma amaghm ihe ọ bu.

³⁰ Eze we si, Chigharia, guzo onwe-gi n'ebe a. O we chigharia, guzo.

³¹ Ma, le, onye Kush biara; onye Kush we si, Ka ezie onye-nwem, bú eze, ozi ọma: n'ihì na Jehova ekpeputawo gi ta n'aka ndi nile nēbili imegide gi.

³² Eze we si onye Kush ahu, Ùdo diri nwa-okorobia ahu, bú Absalom? Onye Kush we si, Ndi-iro onye-nwem, bú eze, na ndi nile ndi biliworo megide gi imejọ gi, ka ha di ka nwa-okorobia ahu.

³³ Eze we ma jijiji nke-uku, rigo rue ulo-elu nke ọnu-uzọ-ama, kwa ákwá: ma otú a ka o siri m̀be ọ nēje, Nwam Absalom, nwam, nwam Absalom! ọ gādim nọ nma ma asi na mu onwem anwuwo n'ọ̀nọdu gi, Absalom, nwam, nwam!

ISI 19

Ewe gosi Joab, si, Le, eze nākwá ákwá, nēru-kwa-ra Absalom újú.

² Nzọputa we ghoro ndi Devid nile iru-újú n'ubochi ahu: n'ihì na ndi Devid nuru n'ubochi ahu, si, Ọ nēwuta eze n'ihì nwa-ya.

³ Ndi Devid we ghéré bà n'obodo n'ubochi ahu, dika ndi ihere nēme nēghepu m̀be ha nābalaga n'agha.

⁴ Ma eze kpuchiri iru-ya, eze we tie nkpu n'oké olu, si, Nwam Absalom, Absalom, nwam, nwam!

⁵ Joab we bakuru eze n'ulo, si, I mewo ka ihere me iru ndi-orú-gi nile ta, bú ndi nēwepuga ndu-gi, na ndu umu-gi ndikom na nke umu-gi ndinyom, na ndu ndinyom-i, na ndu ndi-iko-gi nwayi, ta;

⁶ n'ihu ndi nākpọ gi asi n'anya, na n'ikpọ ndi nāhu gi n'anya asi. N'ihì na i gosiwo ta, na ndi-isi na ndi-orù abughi ihe n'anya-gi: n'ihì na amawom, ta, na asi na Absalom adiwo ndu, asi kwa na ayi nile anwuwo ta, m̀be ahu o gēzi ezi n'anya-gi.

⁷ Ma ùbu a bilie, pua, gwa ndi-orù-gi okwu gāba ha n'obi: n'ihì na ańuwom iyi na Jehova, na ọ dighi otù nwoke gēsoro gi nọ ọ̀nọdu abali a, ma asi na i gaghi-apu: ma nke ahu gājoro gi nọ kari ihe ọjọ nile nke biakwasiworo gi site ka i di na nwata rue ùbu a.

⁸ Eze we bilie, nọdu n'ọnu-uzọ-ama. Ha we gosi ndi ya nile, si, Le, eze nānọdu n'ọnu-uzọ-ama: ndi ahu nile we bia n'iru eze. Ma Israel balagara, nwoke o bula n'ulo-ikwū-ya.

⁹ Ndi Israel nile we nēse okwu n'ebo nile nke Israel, si, Eze naputara ayi n'ọbu-aka ndi-iro-ayi, ya onwe-ya me kwa-ra ka ayi wepuga onwe-ayi n'ọbu-aka ndi Filistia; ma ùbu a o siwo n'ala balaga n'ihì Absalom.

¹⁰ Ma Absalom, onye ayi tere manu ibu isi-ayi, anwuwo n'agha. Ma ùbu a n'ihì gini ka unu onwe-unu nādighi-ekwu ime ka eze lata?

¹¹ Eze, bú Devid, we zigara Zedok na Abaiata, bú ndi-nchu-àjà, ozi, si, Gwanu ndi-okenye Juda okwu, si, N'ihì gini ka unu bu ndi-ikpe-azu ime ka eze lata n'ulo-ya? ma okwu Israel nile abiaruwo eze nti, ime ka ọ lata n'ulo-ya?

¹² Umu-nnem ka unu bu, ọkpukpum na anu-arum ka unu bu: n'ihì gini kwa ka unu bu ndi-ikpe-azu ime ka eze lata?

- 13** Amasa ka unu gāsi kwa, Ọ bughị ọkpukpum na anu-arum ka i bu? Chineke mem otú a, mekwam ihe ọzọ otú a, ma ọ buru na i ghoghị onye-isi usu-ndi-agha n'irum ubochi nile n'ọnọdu Joab.
- 14** O we me ka obi ndikom nile nke Juda rulata, dika otù nwoke; ha we zigara eze ozi, si, Lata, gi onwe-gi na ndi-orù-gi nile.
- 15** Eze we lata, bia rue Jòdan. Juda we biarue Gilgal, ije izute eze, ime ka eze gabiga Jòdan.
- 16** Shimai nwa Gira, bú onye Benjamin, nke sitere na Bahurim, we me ngwa soro ndikom Juda ridata izute eze, bú Devid.
- 17** Nnù ndikom abua na ọgu iri so-kwa-ra ya site na Benjamin; Ziba kwa, onye nējere ulo Sọl ozi, ya na umu-ya ndikom iri na ise na orú ndi-orú-ya; ha we jisie ike gabiga Jòdan n'iru eze.
- 18** Ma uọ-nwebiga gabigara iwebiga ndi ulo eze, na ime ihe di nma n'anya-ya. Shimai nwa Gira we da n'iru eze, m̀be ọ gabigara Jòdan.
- 19** Ọ si eze, Ka onye-nwem ghara igu ajọ omume nyem, echeta-kwa-la ihe orù-gi mere n'ajọ omume n'ubochi onye-nwem, bú eze, siri na Jerusalem pua, ka eze we tiye ya n'obi-ya.
- 20** N'ihì na orù-gi amawo na mu onwem emehiewo: ma, le, abiaiwom ta, buru ulo nile nke Josef uzọ irida izute onye-nwem, bú eze.
- 21** Abishai nwa Zeruaia we za, si, Àgaghi-eme ka Shimai nwua n'ihì nka, n'ihì na ọ kọchara onye Jehova etere manu?
- 22** Devid we si, Gini ka mu na unu nwekọrọ, umu-ndikom Zeruaia, na unu gāburum onye-nmegide ta? àgēme ka nwoke ọ bula nwua n'Israel ta? n'ihì na ọ bu na amaghm na ta ka mu onwem bu eze Israel?
- 23** Eze we si Shimai, I gaghi-anwu. Eze we ñuara ya iyi.
- 24** Mefiboshet nwa Sọl rida-kwa-ra izute eze; ma o dozighi ukwu-ya, o dozighi kwa afu-ọnu-ya, ọ sughi kwa uwe-ya miri, site n'ubochi eze jere rue ubochi m̀be ọ bia-kwa-ra n'udo.
- 25** O rue, m̀be ọ biaruru Jerusalem izute eze, na eze siri ya, N'ihì gini ka i nēsoghm je, Mefiboshet?
- 26** Ọ si, Onye-nwem, eze, orùm ghọburum: n'ihì na orù-gi siri, Ka m'jikwara onwem inyinya-ibu, ka m'we nọkwasi ya, soro eze je; n'ihì na orù-gi dara ngwurọ.
- 27** O we kwulu orù-gi n'ebe onye-nwem, bú eze, nọ; ma onye-nwem, bú eze, di ka onye-ozi Chineke: gi me kwa ihe di nma n'anya-gi.
- 28** N'ihì na ulo nnam nile abughị ihe ọ bula ma-ọbughi ndi ọnwu n'iru onye-nwem, bú eze: ma i doro orù-gi n'etiti ndi nēri ihe na table nke gi. Ma èzi omume gini ka m'nwere ọzọ itiku eze nkpu ọzọ?
- 29** Eze we si ya, N'ihì gini ka i nēkwu okwu bayere okwu-gi nile ọzọ? Asiwom, Gi onwe-gi na Ziba gēkè ubi ahu.
- 30** Mefiboshet we si eze, E, ya were ihe nile, ebe onye-nwem, bú eze, biaworo n'ulo-ya n'udo.
- 31** Bazilai, bú onye Gilead, we si na Rogelim rida; o we soro eze gabiga Jòdan, izilaga ya n'ofè Jòdan.
- 32** Ma Bazilai mere agadi nke-uku, ọ ịara ọgu arọ anọ: ya onwe-ya zù-kwa-ra eze m̀be ọ nānọdu na Mahanaim; n'ihì na oké madu ka ọ bu nke-uku.
- 33** Eze we si Bazilai, Gi onwe-gi sorom gabiga, m'gāzù kwa gi n'ebe m'nọ na Jerusalem.

- ³⁴ Bazilai we si eze, Ùbọchi arọ nke ndum di ole, m'gēji soro eze rigorue Jerusalem?
- ³⁵ Ogu arọ anọ ka m'bara ta: m'gāmara ihe di iche n'etiti ezi ihe na ihe ojọ? òrù-gi gāmata utọ ihe m'nēri ma-ọbu nke m'nānu? m'gēge nti ọzọ n'olu ndikom nābu abù na ndinyom nābu abù? n'ihì gini kwa ka orù-gi gāburu onye-nwem, bú eze, ibu ọzọ?
- ³⁶ Dika ihe ntà orù-gi nēso eze gabiga Jọdan: n'ihì gini kwa ka eze gēnyeghachim ihe-nnyeghachi a?
- ³⁷ Biko, ka orù-gi laghachi, ka m'we nwua n'obodom, n'akuku ílì nnam na nnem. Ma, le, orù-gi, bú Kimham; ya soro onye-nwem, bú eze, gabiga; gi me-kwa-ra ya ihe di nma n'anya-gi.
- ³⁸ Eze we si, Kimham gēsom gabiga, mu onwem gēme-kwa-ra ya ihe di nma n'anya-gi: ma ihe ọ bula i gārọputa ka m'mere gi, m'gēmere gi ya.
- ³⁹ Ndi Devid nile we gabiga Jọdan, eze gabiga-kwa-ra: eze we sutu Bazilai ọnu, gọzie ya: o we laghachi n'ebe-ya.
- ⁴⁰ Eze we gabiga rue Gilgal, Kimham so-kwa-ra ya gabiga: ndi nile nke Juda we me ka eze gabiga, ha na nkera ndi Israel.
- ⁴¹ Ma, le, ndikom nile nke Israel nābiakute eze, we si eze, Gini mere umu-nne-ayi, bú ndikom Juda, zupuru gi n'ori, me ka eze na ulo-ya gabiga Jọdan, na ndikom Devid nile tiyere ya?
- ⁴² Ndikom nile nke Juda we za ndikom Israel, si, N'ihì eze di ayi nso n'aru: n'ihì gini kwa ka iwe-unu di ọku bayere ihe a? àyi eriwo ihe si n'aka eze puta ma-ọlì? ọ di onyinye-nri ọ bula o wetara ayi?
- ⁴³ Ndikom Israel we za ndikom Juda, si, Òkè iri ka ayi nwere n'eze, ọzọ kwa, ayi nwere òkè nime Devid kari unu: gini me-kwa-ra unu lelìri ayi anya, ka okwu-ayi ghara ibu uzọ n'ime ka eze-ayi lata? Ma okwu ndikom Juda siri ike kari okwu ndikom Israel.

ISI 20

Ma ọ dabatara otù nwoke jọburu onwe-ya inọ n'ebe ahu, aha-ya bu Sheba, nwa Bikri, onye Benjamin: o we fùa opì-ike, si, Ayi enweghi òkè nime Devid, ayi enweghi kwa ihe-nketa nime nwa Jesi: nwoke ọ bula, ya la n'ulo-ikwū-ya, Israel.

- ² Ndikom nile nke Israel we si n'iso Devid rigo, so Sheba nwa Bikri: ma ndikom Juda rapara n'aru eze-ha, site na Jọdan we rue Jerusalem.
- ³ Devid we biarue ulo-ya na Jerusalem; eze we chiri ndinyom iri ahu, bú ndi-iko-ya, ndi o mere ka ha nọdu iche ulo, o we tiye ha n'ulo-ndebe, nāzu ha, ma ọ bakurughi ha. Ha we buru ndi emechibidoworo uzọ rue ubọchi ọnwu-ha, nādi ndu dika ndinyom di-ha nwuru.
- ⁴ Eze we si Amasa, Kpọkọtaram ndikom Juda n'ubọchi atọ, gi onwe-gi guzo kwa n'ebe a.
- ⁵ Amasa we je ikpọkọta Juda: ma ọ nọrọ ọdù kari m̀be akara àkà nke ọ kaworo ya.
- ⁶ Devid we si Abishai, Uḅu a Sheba nwa Bikri gēmejọ ayi kari Absalom: gi onwe-gi chiri ndi-orù onye-mwe-gi, chua ya n'azu, ka o we ghara ichọtara onwe-ya obodo ufọdu ewusiri ike, we naputa onwe-ya n'anya-ayi.
- ⁷ Ndikom Joab we soro ya pua, ha na ndi Keret na ndi Pelet, na ndi-dike nile: ha we si na Jerusalem pua, ichu Sheba nwa Bikri n'azu.
- ⁸ M̀be ndi ahu nọ n'akuku nkume uku nke di na Gibeon, Amasa biara n'iru ha. Ma ekeworo Joab ihe-ọkiké, uwe-nwuda-ya ka o yikwasiri, ihe-ọkiké di kwa n'elu ya, ya na mma-agma ekekọtara n'úkwù-ya n'ọbọ-ya; ma m̀be Joab putara mma-agma we dapu.
- ⁹ Joab we si Amasa, Ọ bu n'udo ka i nọ, nwa-nnem? Joab we were aka-nri-ya jide Amasa

n'afu-ọnu isutu ya ọnu.

10 Ma Amasa elezighi anya na mma-agha nke di n'aka Joab: o we were ya tie ya n'okpuru ọgiriga nke-ise, wusi ngiri-afọ-ya n'ala, ma o tighi kwa ya ọzọ; o we nwua. Joab na Abishai, bú nwa-nne-ya, we chua Sheba nwa Bikri n'azu.

11 Ma otù nwoke n'etiti umu-okorobia Joab guzoro n'akuku ya, si, Onye ọ bula ihe Joab nātọ uto, na onye ọ bula diri Devid, ya so Joab n'azu.

12 Ma Amasa nāturu n'ọbara n'etiti uzọ atuliri atuli. Nwoke ahu we hu na ndi Israel nile guzoro, o we bupu Amasa n'uzọ atuliri atuli chigharia n'ọhia, tukwasi uwe n'elu ya, m̀be ọ huru na onye ọ bula nke biara n'ebe ọ di guzoro.

13 M̀be ebupusiri ya n'uzọ atuliri atuli, ndikom nile gabigara iso n'azu Joab, ichu Sheba nwa Bikri n'azu.

14 O we gabiga n'ebo nile nke Israel rue Ebel, na Bet-meaka, na ndi Bia nile: ewe kpọkọta ha, ha we bia so kwa ya n'azu.

15 Ha we bia nọchigide ya n'agha n'Ebel Bet-meaka, wukọta ihe-ntukọba imegide obodo ahu, o we guzo nime ékpè: ndi nile soro Joab nēbibim̀bidi, ime ka ọ da.

16 Otù nwayi nke mara ihe we si n'obodo ahu kpọ òkù, si, Nurunu, nurunu; biko, sinu Joab, Biarue nso n'ebe a, ka m'gwa gi okwu.

17 O we biarue ya nso; nwayi ahu we si, Gị onwe-gi bu Joab? Ọ si, Mu onwem bu ya. Nwayi ahu we si ya, Nuru okwu nile nke orù-gi nwayi. Ọ si Anamanu nọ.

18 Nwayi ahu we kwue, si, Ha nēkwu ekwu na mbu, si, Ha aghaghi iju ase n'Ebel: otú a ka ha kwuzu-kwa-ra okwu.

19 Mu onwem bu otù onye nime ndi-udo ndi kwesiri ntukwasi-obi n'Israel: gi onwe-gi nāchọ ime ka otù obodo na otù nne n'Israel nwua: n'ìhi gini ka i gēloda ihe-nketa Jehova?

20 Joab we za, si, Ya burum ihe-árú, ya burum ihe-árú; m'gaghi-eloda ma-ọli, m'gaghi-ebibi kwa ma-ọli.

21 Ọ bughi otú a ka okwu a di: kama otù nwoke nke sitere n'ugwu Efraim, Sheba nwa Bikri bu aha-ya, o weliri aka-ya imegide eze, bú imegide Devid: nyenum ya, nání ya, ka m'si n'obodo a la. Nwayi ahu we si Joab, Le, agātuputara gi isi-ya nime m̀bidi.

22 Nwayi ahu we biakute ndi obodo ahu nile n'amam-ihe-ya. Ha we bipu isi Sheba nwa Bikri, tupuru ya Joab. O we fùà opì-ike, ha we si n'obodo ahu ́asa, nwoke ọ bula ọ la n'ulo-ikwū-ya. Joab we lata na Jerusalem jekuru eze.

23 Ma Joab bu onye-isi usu-ndi-agha nile nke Israel: Benaia nwa Jehoiada bu onye-isi ndi Keret, bu kwa onye-isi ndi Pelet:

24 Adoram bu onye-isi usu ndi nēfè òfùfè: Jehoshafat nwa Ahailud bu onye-ncheta:

25 Sheva bu ode-akwukwọ: Zedok na Abaiata bu ndi-nchu-àjà.

26 ọzọ kwa, Ira onye Jaia buru Devid onye-isi n'ije ozi.

ISI 21

O ké unwu we di n'ubochi Devid arọ atọ n'usoro, arọ na arọ; Devid we chọ iru Jehova. Jehova we si, Ọ bu n'ìhi Sọl na n'ìhi ulo ọbara ya, n'ìhi na o mere ka ndi Gibeon nwua.

2 Eze we kpọ ndi Gibeon, si ha; (ma ndi Gibeon, ọ bughi n'umu Israel ka ha sitere, kama ha sitere na ndi-Amorait fọduru; ma umu Israel nuru ha iyi: ma Sọl chọrọ itibụ ha n'ekworo n'ìhi umu Israel na Juda:)

3 Devid we si ndi Gibeon, Gini ka m'gēmere unu? gini kwa ka m'gēji kpuchie nmehie, ka unu we gozie ihe-nketa Jehova?

- ⁴ Ndi Gibeon we si ya, Ọ dighi ọla-ọcha ma-ọbu ọla-edo diri ayi n'ebe Sọl nọ, ma-ọbu n'ebe ulo-ya nọ: ọ dighi kwa nwoke ọ bula agēme ka ọ nwuara ayi n'Israel. O we si, Ihe unu onwe-unu nāsi, ihe ahu ka m'gēmere unu.
- ⁵ Ha we si eze, Nwoke ahu nke mere ka ayi gwusia, nke zube-kwa-ra imegide ayi, ewe kpochapu ayi ka ayi ghara iguzo onwe-ayi n'ókè-ala ọ bula nke Israel,
- ⁶ ka enye ayi ndikom asa sitere n'umu-ya, ayi gākwuba kwa ha nye Jehova nime Gibe Sọl, onye Jehova ọputara. Eze we si, Mu onwem gēnye unu ha.
- ⁷ Ma eze nwere ọmiko n'aru Mefiboshet, nwa Jonatan nwa Sọl, n'ih i ọnu-iyi Jehova nke di n'etiti ha, bú n'etiti Devid na Jonatan nwa Sọl.
- ⁸ Eze we chiri umu-ndikom abua nke Rizpa nwa-nwayi Aia, ndi ọ muru Sọl, bú Amoni na Mefiboshet; na umu-ndikom ise nke Maikal nwa-nwayi Sọl, ndi ọ muru Adriel nwa Bazilai onye Mehola:
- ⁹ o we nye ha n'aka ndi Gibeon, ha we kwuba ha n'ugwu n'iru Jehova: ha asa we da n'otù: ma emere ka ndi ahu nwua n'ubọchi owuwe-ihe-ubi, n'ubọchi mbu, na nmalite obìbì ọka barley.
- ¹⁰ Rizpa nwa-nwayi Aia we chiri ákwà-nkpe, ọsara onwe-ya n'elu oké nkume, site na nmalite owuwe-ihe-ubi rue m̀be esi n'elu-igwe wukwasi ha miri-ozuzo; o kweghi kwa ka anu-ufe nke elu-igwe nọkwasi ha n'ehihie, ma-ọbu anu-ọhia n'abali.
- ¹¹ Ewe gosi Devid ihe Rizpa nwa Aia, nwayi bu iko Sọl, mere.
- ¹² Devid we je chiri ọkpukpu Sọl na ọkpukpu Jonatan nwa-ya n'aka ndi-nwe Jebesh-gilead, ndi zupuru ha n'amá Bet-shan, ebe ndi Filistia kwubara ha, n'ubọchi ndi Filistia tiḅuru Sọl nime Gilboa:
- ¹³ o we si n'ebe ahu chigota ọkpukpu Sọl na ọkpukpu Jonatan nwa-ya; ha chikọta-kwa-ra ọkpukpu ndi akwubara.
- ¹⁴ Ha we l̀e ọkpukpu Sọl na Jonatan nwa-ya n'ala Benjamin nime Zela, n'ílì Kish, bú nna-ya: ha we me ihe nile eze nyere n'iwu. Ewe riọta Chineke aririọ bayere ala ahu m̀be ihe a gasiri.
- ¹⁵ Ma ndi Filistia nwere agha ọzọ ha nēbuso Israel; Devid we rida, ya na ndi-orù-ya, buso ndi Filistia agha; Devid we da #mbà.
- ¹⁶ Ishbi-benob, nke di n'etiti umu Rafa, onye ọtùtù ube-ya di ọgu shekel ọla iri-na-ise n'ọtùtù, ekewo-kwa-ra onye ahu ihe-agma ọhu, o we si na ya gētiḅu Devid.
- ¹⁷ Ma Abishai nwa Zeruia yere ya aka, tiḅue onye Filistia ahu, me ka ọ nwua. M̀be ahu ndikom Devid nuru ya iyi, si, I gaghi eso ayi pua ibu agha ọzọ, ka i ghara imenyu oriọna Israel.
- ¹⁸ O rue, m̀be ihe a gasiri, na agha di kwa ọzọ na Gob nke ebusoro ndi Filistia: m̀be ahu Sibekai onye Husha tiḅuru Saf, nke di n'etiti umu Rafa.
- ¹⁹ Agha we di ọzọ na Gob ebusoro ndi Filistia; Elhanan nwa Jaare-oregim onye Bet-lehem we tiḅue nwa-nne Gọlaiat onye Gat, onye osisi ube-ya di ka oké ókpòrò di arọ nke ọkpa-ákwà ji akpa ákwà.
- ²⁰ Agha we di ọzọ na Gat, ma otú nwoke toro ogologo nọ n'ebe ahu, nkpisi aka-ya abua di isi isi, nkpisi ukwu-ya abua di kwa isi isi, ọnu-ogugu-ha di orú na anọ; ma amu-kwa-ra onye ahu nye Rafa.
- ²¹ Ọ ta Israel uta, Jonatan nwa Shimai, bú nwa-nne Devid, we tiḅue ya.
- ²² Madu anọ ndia ka amuru nye Rafa nime Gat; ha we da site n'aka Devid, na site n'aka ndi-orù-ya.

David we gwa Jehova okwu nile nke abù a n'ubochi Jehova naputara ya n'òbu-aka ndi-iro-ya nile na n'òbu-aka Sọl:

² Ọ we si, Jehova bu oké nkumem, na ebem ewusiri ike, na onye nēme ka m'bapu, Onye m'nwere;

³ Ọ bu Chineke nke oké nkumem, anamaḅabà nime Ya; Ọ bu ọtam, na mpi nke nzọputam, na ulo-elum, na ebe-nḅalagam; Onye-nzọputam, I nāzọputam n'ihe-ike.

⁴ Onye-anēto eto ka Ọ bu, anamakpọku Jehova, Ewe zọputam n'aka ndi-irom.

⁵ N'ihì na ebili-miri nke ọnwu ḅaram buruburu, Miri-iyi nile nke jọḅuru onwe-ya nēme ka m'tua egwu.

⁶ Udọ nile nke ala-mọ dim buruburu; Ọnyà nile nke ọnwu biara n'irum.

⁷ Anamakpọku Jehova nime nkpa kparam, Ọ bu Chinekem ka m'nākpọku: O we si n'ulo uku Ya nu olum, Nkpụ m'tikuru Ya ba-kwa-ra na nti-Ya abua.

⁸ Ala we me nkpatu ma kwa jijiji, Nto-ala nile nke elu-igwe nāma jijiji, Ewe me ka ha me nkpatu, n'ihì na iwe-Ya di ọku.

⁹ Anwuru-ọku rigoro n'imi-Ya, Ọku nēsi kwa n'ọnu-Ya ripia: Afunwuru icheku site na ya.

¹⁰ O rulata-kwa-ra elu-igwe, rida; Oké ọchichiri di kwa n'okpuru ukwu-Ya abua.

¹¹ O we nọkwasi n'elu cherub dika inyinya, we fere: Ewe hu Ya n'elu nkù ifùfè.

¹² O we do ọchichiri buruburu Ya ka ọ buru ulo-ntu, Bú nchikọta miri, igwe-oji ḅara ọchichiri nke mbara-ígwé.

¹³ Site n'onwunwu nke nēnwu n'iru Ya Afunwuru icheku ọku.

¹⁴ Jehova si n'elu-igwe nāma éḅè-elu-igwe, Onye kachasi ihe nile elu nēme kwa-ka olu-Ya da.

¹⁵ O we ḅa àkú-Ya, me ka ha ḅasa; Àmùmà kwa, O we chusa ha.

¹⁶ Ewe hu ebe osimiri si erù, Anēkpughe ntọ-ala nile nke elu-uwa dum madu bi, N'ibasi-nba-ike nke Jehova, Site n'ume nke iku-ume nke imi-Ya.

¹⁷ O si n'elu zìe, kurum, Dọputam n'ọtutu miri;

¹⁸ Ọ nānaputam n'aka onye-irom di ike, N'aka ndi nākpọm asì; n'ihì na ha nwere ume karim

¹⁹ Ha nābia n'irum n'ubochi nhuju-anyam: Ma Jehova burum ihe-ndabere.

²⁰ O we me ka m'puta rue ebe sara mbara: Ọ nādọputam, n'ihì na ihem tọrọ Ya uto.

²¹ Jehova nēnyeghachim dika ezi ọmumem si di: Dika idi-ọcha akam abua si di, otú a ka Ọ nēmeghachim ọzọ.

²² N'ihì na edebewo uzọ nile nke Jehova, Emebigkwam iwu n'ipu n'aka Chinekem.

²³ N'ihì na ikpé-Ya nile di n'irum: Ukpuru-Ya kwa, adighm-ewezuga onwem n'ebe ha di.

²⁴ M'we zue okè n'ebe Ọ nọ, Edebe-kwa-ram onwem pua n'ajọ omumem.

²⁵ Jehova we meghachim dika ezi omumem si di; Dika idi-ọcham n'anya-Ya si di.

²⁶ N'ebe onye-ebere nọ I gēgosi Onwe-gi onye-ebere, N'ebe nwoke zuru okè nọ I gēgosi Onwe-gi onye zuru okè;

²⁷ N'ebe onye di ọcha nọ I gēgosi Onwe-gi onye di ọcha; Ma n'ebe onye ḅagoro aḅago nọ I gēgosi Onwe-gi Onye-nḅá.

²⁸ I gāzọputa kwa ndi ewedara n'ala: Ma anya-Gi abua dikwasi ndi di elu, ka I we me ka ha di ala.

²⁹ N'ihì na Gi onwe-gi bu oriọnam, Jehova: Jehova nēme kwa ka ọchichirim nwue enwu.

- ³⁰ N'ihì na m'nēsìtè na Gí ́ba ọsọ ichu usu ndi nāpunara madu ihe: Anamesite na Chinekem wubiga m̀bìdì.
- ³¹ Chineke, uzọ-Ya zuru okè: Okwu-ọnu Jehova bu ihe anuchara anucha; Ọta ka ọ buru ndi nile nke nā́bàbà nime Ya.
- ³² N'ihì na ònye bu Chineke, ma-ọbughi Jehova? Ònye bu kwa oké nkume, ma-ọbughi Chineke-ayi?
- ³³ Chineke bu ebem siri ike nke di ike nke-uku: Ọ nākwazu kwa uzọm.
- ³⁴ O nēdozi ukwum ka ha di ka ukwu nne-ele: N'elu ebem di elu ka Ọ nēguzokwam.
- ³⁵ O nēzí akam abua ibu agha; Ogwe-akam abua nārọgọ kwa uta ọla.
- ³⁶ I nyewokwam ọta nzọputa-Gi: Ume-ala-n'obi nke Gi nēmekwam ka m'ba uba.
- ³⁷ I nēme ka nzọ-ukwum sa mbara n'okpurum, Nkwonkwo-ukwum aḅuchapughi kwa.
- ³⁸ Ka m'chua ndi-irom, we kpochapu ha; Adighm-alaghachi kwa rue m̀pe emere ka ha gwusia.
- ³⁹ M'we me ka ha gwusia, anamamapú kwa ha, ha agaghi-ebili kwa: Ha we da n'okpuru ukwum abua.
- ⁴⁰ I nēji kwa ike kem dika ihe-ọkiké ibu agha: I nēme ka ndi nēbili imegidem ruru ala n'okpurum.
- ⁴¹ Ndi-irom, I nyewokwam olu-ha, Ndi nākpọm asì, anamekpochapu kwa ha.
- ⁴² Ha nāgha anya, ma ọ dighi onye nāzọputa ha; N'ebe Jehova nọ ka ha nāgha anya, ma Ọ zaghi ha.
- ⁴³ Anamesu kwa ha me ka ha di ka ájá ala, Anamegwe ha me ka ha di ka apiti èzí, anametisa ha.
- ⁴⁴ I we me ka m'ḅapu n'ilu-ògù nile nke ndim; I nēdebem ka m'buru isi mba nile ọzọ: Ndi m'nāmaghi gēfè̀m òfùfè̀.
- ⁴⁵ Ndi ala ọzọ nērube isi aghughọ n'okpurum: M̀pe ha nuru na nti ha nēgem nti.
- ⁴⁶ Ndi ala ọzọ nāta aru, Ke onwe-ha ihe-ọkiké, si n'ebe-nmechibido-ha puta.
- ⁴⁷ Jehova nādi ndu; Onye agọziri agọzi ka oké nkumem bu kwa; Chineke nke oké nkume nzọputam di kwa elu:
- ⁴⁸ Bú Chineke ahu Nke nābọrọm ọbọ, Onye nēme kwa ka ndi di iche iche rida n'okpurum,
- ⁴⁹ Onye nēme kwa ka m'si n'aka ndi-irom pua: I nēwelikwam elu kari ndi nēbili imegidem: I nānaputam n'aka madu nēme ihe ike.
- ⁵⁰ N'ihì nka ka m'gēkele Gí, Jehova, n'etiti mba ọzọ, Aha-Gi ka m'gābùku kwa abù ọma.
- ⁵¹ Ọ nēme ka nzọputa eze-Ya di uku: Ọ nēme-kwa-ra onye nke Ya etere manu ebere, Bú Devid, Ọ nēme-kwa-ra nkpuru-ya ebere rue m̀pe ebighi-ebi.

ISI 23

Ma ndi a bu okwu ikpe-azu nke Devid. Ihe nke si n'ọnu Devid nwa Jesi puta, Na ihe nke si n'ọnu nwoke ahu puta, bú onye emere ka o bilie, Bayere onye nke Chineke Jakob etere manu, Na onye nwere olu di utọ n'ibù abù ọma Israel:

- ² Mọ nke Jehova kwuru site n'ọnum, Okwu-Ya di kwa n'irem.
- ³ Chineke Israel siri, Mu ka Oké Nkume Israel gwara okwu: Onye nāchi madu bu onye ezi omume, Ọ nāchi n'egwu Chineke
- ⁴ Ọ di kwa ka ìhè ututu, m̀pe anyanwu nāwa, Bú ututu igwe-oji nādighi; M̀pe ahihia ndu nēpuputa n'ala, Site n'ọmumu-anyanwu, site na miri-ozuzo.

- ⁵ N'ihì na ọ bughì otú a ka ulom di n'ebe Chineke nọ; N'ihì na ọbụba-ndu ebigbi-ebi ka Ọ ọ́aworo nyem, Bú ọbụba-ndu edoworo n'usoro n'ìhe nìle, nke edebewo-kwa-ra: N'ihì na nzọputam nìle, na ihe-utọ nìle, N'ezie Ọ gaghi-eme ka o pute.
- ⁶ Ma ndi jọburu onwe-ha di ka ogwu anēkopu ekopu, ha nìle, N'ihì na ọ bughì aka ka eji ewere ha:
- ⁷ Ma nwoke nke nēmetu ha aka Gēnweju ígwè na osisi ube aka: Agēwere kwa ọ́ku suresia ha n'ọ́ndu-ha.
- ⁸ Ndia bu aha ndi-dike, ndi Devid nwere; Josheb-bashebet onye-Tahkemonait, onye-isi nke ndi-ọ́chi-agma; onye ahu bu Adino onye-Eznait: onye nēmegide nnù ndikom abua eburu n'otù uḅò.
- ⁹ Nke so ya bu Eleeza nwa Dodai nwa onye Ahoa, bú otù onye n'etiti ndi-dike atọ ahu ndi ha na Devid nọ mḅe ha rara onwe-ha nye rue ọ́nwu n'etiti ndi Filistia ndi chikọ́tara onwe-ha n'ebe ahu ibu agha, ma ndikom Israel rigoro:
- ¹⁰ onye ahu biliri, tiḅu ndi Filistia rue mḅe ike gwuru aka-ya, aka-ya we rapara na mma-agma: Jehova we zọputa nzọputa uku n'ubọ́chi ahu; ndi Israel we laghachi soro ya n'azu nání iyipu ihe di n'aru ndi eburu eḅu.
- ¹¹ Nke so ya bu Shama nwa Agi onye-Hararait. Ndi Filistia we chikọ́ta onwe-ha n'usu, ma òkè ubi di n'ebe ahu juputara na lentil; ma ndi Israel ọ́apuru n'iru ndi Filistia.
- ¹² O we guzo onwe-ya n'etiti òkè ahu, naputa ya, tiḅue ndi Filistia: Jehova we zọputa nzọputa uku.
- ¹³ Ndikom atọ n'etiti orú ndi-isi na iri ahu we rida, biakute Devid n'owuwe-ihe-ubi rue ọ́bà Adulam; ma usu ndi Filistia amawo ulo-ikwū-ha na ndagwurugwu Refaim.
- ¹⁴ Ma Devid nọ n'ebe ahu ewusiri ike mḅe ahu, ma ebe-nguzo-ndi-agma ndi Filistia di na Bet-lehem mḅe ahu.
- ¹⁵ Devid we chọ́sie ike, si, Ònye gēme ka m'nua miri sitere n'olùlù-miri Bet-lehem, nke di n'ọ́nu-uzọ-ama:
- ¹⁶ Ndi-dike atọ ahu we wapue ọ́muma-ulo-ikwū ndi Filistia, sere miri n'olùlù-miri Bet-lehem, nke di n'ọ́nu-uzọ-ama, ha we būru ya, kutere Devid: ma o kweghi inu ya, o we wusiere ya Jehova.
- ¹⁷ Ọ si, Ya burum ihe-árú, Jehova, ime ihe a: #m'gānu ọ́bara ndikom ahu ndi ji ndu-ha n'aka-ha nēje? o kweghi kwa inu ya. Ihe ndia ka ndi-dike atọ ahu mere.
- ¹⁸ Ma Abishai, bú nwa-nne Joab, nwa Zeruaia, onye ahu bu onye-isi ndikom atọ ahu. Onye ahu feghari-kwa-ra ube-ya imegide ọ́gu ndikom iri-na-ise, ha we ghọ́ ndi eburu eḅu, o we nwe aha n'etiti ndikom atọ ahu.
- ¹⁹ Àdighi-asọ́puru ya kari ndikom atọ ahu? o we ghọ́rọ́ ha onye-isi: ma o rughi ndikom atọ mbu ahu.
- ²⁰ Benaia kwa, nwa Jehoiada, nwa nke nwoke bu dínkpà nke Kabzeel, onye di uku n'ime ihe, onye ahu tiḅuru umu-ndikom abua nke Ariel nke Moab: onye ahu rida-kwa-ra tiḅue ọ́dum n'etiti olùlù n'ubọ́chi snow nēzò.
- ²¹ Onye ahu tiḅu-kwa-ra nwoke ahu, bú onye Ijpt, bú nwoke mara nma ile anya: ube di kwa n'aka onye Ijpt ahu; ma o ji nkpa-n'aka ridakuru ya, napu ube ahu n'aka onye Ijpt n'ike, were ube-ya ọ́ue ya.
- ²² Ihe ndia ka Benaia nwa Jehoiada mere, we nwe aha n'etiti ndi-dike atọ ahu.
- ²³ Anāsọ́puru ya kari orú ndikom na iri ahu, ma o rughi ndikom atọ mbu ahu. Devid we do ya ibà n'etiti ndi nānu okwu-ya.
- ²⁴ Asahel nwa-nne Joab bu otù onye n'etiti orú ndikom na iri ahu; Elhanan nwa Dodo nke Bet-lehem;

- ²⁵ Shama onye Harod, Elikai onye Harod;
²⁶ Hilez onye-Paltait, Ira nwa Ikesh onye Tekoa;
²⁷ Abieza onye Anatot, Mebunai onye Husha;
²⁸ Zalmon onye Ahoa, Maharai onye Netofa;
²⁹ Hileb nwa Beana onye Netofa, Itai nwa Ribai nke Gibeai umu Benjamin;
³⁰ Benaia onye Piraton, Hidai nke miri-iyi Gaash;
³¹ Abi-albon onye Araba, Azmavet onye Bahurim;
³² Eliahba onye Shaalabin, nke umu Jashen, Jonatan;
³³ Shama onye-Hararait, Ahiam nwa Shara onye-Ararait;
³⁴ Elifelet nwa Ahasbai, nwa onye Meakat, Eliam nwa Ahitofel onye Gailo;
³⁵ Hezro onye Kamel, Paarai onye Arab;
³⁶ Igal nwa Netan nke Zoba, Bani onye Gad;
³⁷ Zelek onye Amon, Naharai onye Beirut, onye nēbu ihe-agma Joab nwa Zeruaia;
³⁸ Ira onye Jeta, Gareb onye Jeta;
³⁹ Uraia onye Het: ha nile di orú ndikom na iri na asa.

ISI 24

Iwe Jehova we di kwa oku ozo megide Israel, O we kpaliwe Devid imegide ha, si, Je guta Israel na Juda.

² Eze we si Joab, bu onye-isi usu-ndi-agma, nke di n'aka-ya, Biko, jegharia n'ebo nile nke Israel, site na Dan we rue Bia-sheba, gukotanu ndi Israel, ka m'we mara onu-ogugu ndi Israel.

³ Joab we si eze, Ka Jehova, bu Chineke-gi, tukwasi-kwa-ra ndi Israel, ka iba-uba ha bara ra, otu onye ugu ise otu onye ugu ise, ka anya onye-nwem, bu eze, hu kwa ya: ma onye-nwem, bu eze, n'hi gini ka ihe a nato ya utu?

⁴ Ma okwu eze di ike n'ebe Joab no, na n'aru ndi-isi usu-ndi-agma. Joab na ndi-isi usu-ndi-agma we si n'iru eze pua igukota ndi ahu, bu Israel.

⁵ Ha we gabiga Jodan, ma ulo-ikwu-ha n'Aroea, n'aka-nri obodo ahu nke di n'etiti ndagwurugwu Gad, we rue Jeza:

⁶ ha we biarue Gilead, ru kwa ala Tahtim-hodshi; ha we biarue Dan-jaan, je buruburu rue Zaidon,

⁷ biarue ebe ewusiri ike nke Taia, na obodo nile nke ndi-Haivait na ndi Kenean, purue Negeb Juda, nime Bia-sheba.

⁸ Ha we jegharia n'ala nile, biarue Jerusalem n'ogwugwu onwa iteghete na oru ubochi.

⁹ Joab we nye eze onu-ogugu nke ngukota o gukotara ndi Israel: ma oru nnu ndikom ugu uzo ise di n'Israel, ndi bu dinkpa ndi namiputa mma-agma; ndikom Juda di kwa oru nnu ndikom ugu uzo ato na uzo abua na nnu iri.

¹⁰ Obi Devid we ta ya uta mbe o gusiri ndi Israel. Devid we si Jehova, Emehiewom nke-uku n'ihe m'meworo: ma upu a, Jehova, biko me ka ajo omume-oru-Gi gabiga; n'hi na emewom ihe-nzuzu nke-uku.

¹¹ Devid we bilie n'ututu, okwu Jehova we rue Gad nti, bu onye-amuma, onye-ghu-uzo nke Devid, si,

¹² Je gwa Devid okwu, si, Otú a ka Jehova siri, Ihe ato ka Mu onwem nebokwasi gi; roputara onwe-gi otu nime ha, ka M'we me gi ya.

- 13** Gad we biakute Devid, si, ya, Ọ bu oké unwu arọ asa gābiakute gi n'ala-gi? mà-ọbu na i ganāḅalaga n'iru ndi nākpāḅu gi ọnwā atọ, mḅe ndi ahu nāchu gi: mà-ọbu na ajọ ọria nēfe efe gādi n'ala-gi ubọchi atọ? uḅu a mata, le kwa okwu m'gēweghachiri Onye nēzitem.
- 14** Devid we si Gad, Anọm na nkpà nke-uku: biko, ka ayi dabà n'aka Jehova; n'ihì na obi-ebere-Ya bara uba: ma ka m'ghara idabà n'aka madu.
- 15** Jehova we tiye ajọ ọria nēfe efe n'aru Israel site n'ututu we rue na mḅe ákàrà: orú nnù ndikom uzọ asatọ na nnù iri-na-ise we nwua n'etiti ndi Israel site na Dan we rue Bia-sheba.
- 16** Mọ-ozì we setipụ aka-ya n'ebe Jerusalem di ibibi ya, Jehova we chēgharia n'ìhe ọjọ ahu we si mọ-ozì ahu nke nēbibi n'etiti ndi Israel, O zuwo; uḅu a ra aka-gi. Ma mọ-ozì nke Jehova nọ n'akuku ebe-nzọcha-ọka nke Arọna onye Jebus.
- 17** Devid we gwa Jehova okwu, mḅe ọ huru mọ-ozì ahu nke nētiḅu ndi Israel, ọ si, Le, mu onwem emehiewo, mu onwem emewo kwa ajọ omume: ma ìgwè aturu ndia, gini ka ha mere? biko, ka aka-Gi digidem, digide kwa ulo nnam.
- 18** Gad we biakute Devid n'ubochi ahu, si ya, Rigo, me ka ebe-ichu-àjà guzoro Jehova n'ebe-nzọcha-ọka nke Arọna onye Jebus.
- 19** Devid we rigo dika okwu Gad si di, dika Jehova nyere n'iwu.
- 20** Arọna we le anya, hu eze na ndi-orù-ya ka ha nāgabigakute ya: Arọna we puta, kpọ isi ala nye eze, kpuchie iru-ya n'ala.
- 21** Arọna we si, Gini mere onye-nwem, bú eze, biakuteworo orù-ya? Devid we si, Izuru ebe-nzọcha-ọka-gi n'aka-gi, iwuru Jehova ebe-ichu-àjà, ka ewe ḅochie ihe otiti a n'ebe ndi Israel nọ.
- 22** Arọna we si Devid, Ka onye-nwem, bú eze were ihe di nma n'anya-ya sure ọku, le, ehi ìji chu àjà-nsure-ọku, na ihe nzọcha-ọka nile na ihe ehi nile ka ha buru nkú:
- 23** ihe a nile onye-nwem eze ka Arọna, nyere eze. Arọna we si eze, Ka ihe-gi tọ Jehova, bú Chineke-gi, utọ
- 24** Eze we si Arọna, É-è; kama aghaghm izuru ya n'aka-gi n'ọnu-ahia: m'gaghi-esure-kwa-ra Jehova, bú Chínkem, àjà-nsure-ọku nke m'nētiyeghi ego ọ bula. Devid we were ọgu shekel ọla-ọcha abua na iri zuru ebe-nzọcha-ọka ahu na ehi ahu.
- 25** Devid we wuere Jehova ebe-ichu-àjà n'ebe ahu, sure àjà-nsure-ọku na àjà-udo. Ewe rịọta Jehova aririo bayere ala ahu, ewe ḅochie ihe-otiti ahu n'ebe Israel nọ.

For other languages please go to www.wordproject.org